
Shri Hanumat Samhita

श्रीहनुमत्संहिता

Document Information



Text title : Hanumat Samhita

File name : hanumatsaMhita.itx

Category : hanumaana, saMhita

Location : doc_hanumaana

Transliterated by : Mrityunjay Pandey

Proofread by : Mrityunjay Pandey

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ಶ್ರೀಹನುಮತ್ಸಂಹಿತಾ



1. ಅಥ ಪ್ರಥಮೋಽಧ್ಯಾಯಃ .

ಜಯತ್ಯನಂತಾಬ್ಜಜಶಂಕರಪ್ರಿಯೋ ಮಹಾಬಲೀ ವೀರಬಲೀ ಮುಖಾಗ್ರಣೀಃ .
ಪ್ರಚಂಡಮಾರ್ತಂಡಸಹಸ್ರಕಾಂತಿಃ ಶ್ರೀರಾಮಪಾದದ್ವಯಚಿಂತತಾನಃ .. 1..
ಕುಂಭೋದ್ಭವಾಯಾಂಬುಧಿಶೋಷಣಾಯ ವಿಶುದ್ಧವಿಜ್ಞಾನಶುಭಪ್ರದಾಯ .
ಶ್ರೀರಾಮಪಾದದ್ವೇಯನಿಶ್ಚಿತಾಯ ಮಹಾಮುನೀಂದ್ರಾಯ ನಮೋ ನಮಸ್ತೇ .. 2..
ಅಗಸ್ತ್ಯ ಉವಾಚ -
ಶ್ರುತಂ ರಾಮಸ್ಯ ಮಾಹಾತ್ಮ್ಯಂ ತವ ವಕ್ತೃನ್ಮಹಾಕವೇ ! .
ಐಶ್ವರ್ಯಮತುಲಂ ತೇಜಃ ಪ್ರಭಾವಂ ಪರಮಾತ್ಮನಃ .. 3..
ಮಾಧುರ್ಯಂ ಗೋಪನೀಯಂ ಚ ಯದಲಭ್ಯಂ ಸುರಾಸುರೈಃ .
ಬ್ರಹ್ಮವೇದವಿದಾಂ ಶ್ರೇಷ್ಠಃ ಕಪಿಲೋ ನಾರದಸ್ತಥಾ .. 4..
ವೈಷ್ಣವಾನಾಂ ಚ ಪ್ರವರಃ ಶ್ರೀಪಂಚಾನನಸರ್ವ್ವದೃಕ್ .
ಪ್ರಹ್ಲಾದಃ ಸನಕೋ ವ್ಯಾಸಸ್ತಥಾ ವೈಯಾಸಕಿರ್ಹರಿಃ .. 5..
ಪರಾಶರಸ್ಪುರಾಸ್ಸರ್ವ್ವೇ ದೇವೇಂದ್ರಾ ಋಷಯಸ್ತಥಾ .
ಶ್ರೀಃ ಶರ್ವ್ವಾಣೀ ಚ ಸಾವಿತ್ರೀ ಶೇಷಃ ಸಿದ್ಧಾ ಮಹರ್ಷಯಃ .. 6..
ವಿಭೀಷಣಾದ್ಯಾ ಯೇ ಸಾಧ್ಯಾ ವೈಷ್ಣವೋ ವೈಷ್ಣವಾಸ್ತಥಾ .
ಸರ್ವ್ವೇಷಾಮಪ್ಯಲಭ್ಯಂ ಯನ್ಮಾಧುರ್ಯಂ ಜಾನಕೀಪತೇಃ .. 7..
ತತ್ಸರ್ವ್ವಂ ಶ್ರೋತುಮಿಚ್ಛಾಮಿ ವಿಸ್ತರೇಣ ತವಾನನಾತ್ .
ತ್ವಂ ಶಾಂತಶ್ಚಾನುಶೀಲಶ್ಚ ಸತಾಂ ಮಧ್ಯೇ ಪ್ರಪೂಜಿತಃ .. 8..
ಇತಿ ಶ್ರುತಂ ಮಯಾ ಸರ್ವ್ವಂ ತೇನ ತ್ವಾಂ ಪ್ರಣಮಾಮ್ಯಹಂ .
ಯದ್ಯಸ್ತಿ ತೇ ಕೃಪಾ ಮಹ್ಯಂ ಗುಹ್ಯಂ ತದ್ ವದ ಸಾಂಪ್ರತಂ .. 9..
ರಸಿಕಾನಾಂ ಹೃದಾಃಹ್ಲಾದಕಾರಿಣೀ ಪಾವನೀಂ ಕಥಾಂ .
ಕಥಯಂತಿ ಮಹಾತ್ಮಾನಃ ಪ್ರಾಪ್ನುವಂತಿ ಹರೇಃ ಪದಂ .. 10..
ಶ್ರೀಹನುಮಾನುವಾಚ -
ಸಾಧುಪೃಷ್ಠೋಽಸ್ಮಿ ವಿಪ್ರರ್ಷೇ ಮನಸೈವೇತಿ ನಿಶ್ಚಿತಂ .
ಗುಹ್ಯಾದ್ ಗುಹ್ಯತರಂ ದಿವ್ಯಂ ತವ ಪ್ರೀತ್ಯಾ ವದಾಮ್ಯಹಂ .. 11..
ಗೋಲೋಕನಿರ್ಣಯಂ ಸರ್ವ್ವಮೈಶ್ವರ್ಯಂ ಚ ನಿವೇದಿತಂ .

ಅದ್ಯ ತೇ ಕಥಯಿಷ್ಯಾಮಿ ಪ್ರೇಮಾಮೃತಮಹೋತ್ಸವಂ .. 12..
 ಪಾವನಂ ಸರ್ವಸತ್ತ್ವಾನಾಂ ರಸಿಕಾನಾಂ ಚ ಜೀವನಂ .
 ನ ದೇಯಂ ಕಸ್ಯಚಿತ್ತ್ವೇತತ್ ಪ್ರಾಣಾತ್ ಪ್ರಿಯತರಂ ಮಹತ್ .. 13..
 ಯಚ್ಛುತ್ವಾ ನಿಯತಂ ವಾಸೋ ಗೋಲೋಕೇ ನಾತ್ರ ಸಂಶಯಃ .
 ಅಯೋಧ್ಯಾಧಿಪತಿಃ ಶ್ರೀಮಾನ್ ರಾಮೋ ರಾಜೀವಲೋಚನಃ .. 14..
 ಜಾನಕ್ಯಾ ಸಹ ಸುಪ್ರೀತಃ ಕ್ರೀಡಾರಸವಿಲಂಪಟಃ .
 ಮಾಧುರ್ಯಸುಖಸಂಪನ್ನಾಮುವಾಚ ಜನಕಾತ್ಮಜಾಂ .. 15..
 ಗಮ್ಯತಾಂ ಸರಯೂತೀರಂ ಮನೋ ಮೇ ತ್ವರಯತ್ಯಲಂ .
 ಇತ್ಯುಕ್ತ್ವಾ ತಾಂ ಕರೇ ಧೃತ್ವಾ ಜಗಾಮ ರಘುನಂದನಃ .. 16..
 ಮಹಾರಾಸರಸೋಲ್ಲಾಸೀ ವಿಲಾಸೀ ಸರ್ವದೇಹಿನಾಂ .
 ಜ್ಞಾತ್ವಾ ತಯೋರ್ಮನೋಭಾವಂ ಸಖ್ಯಃ ಪರರಸೋತ್ಸುಕಾಃ .. 17..
 ಸುಕೇಶ್ಯಃ ಸುಸ್ಮಿತಾಶ್ಚೈವ ಸುಶ್ರೋಣ್ಯಃ ಪರಮಾದ್ಭುತಾಃ .
 ರೂಪಯೌವನಶಾಲಿನ್ಯಃ ಸರ್ವಾಃ ಸಭರಣಭೂಷಿತಾಃ .. 18..
 ಪೀನೋರೋಜಾ ದೃಢೋರುತ್ಕಾಃ ಕಾಶ್ಚಿತ್ತಾಲಫಲಸ್ತನಾಃ .
 ಗಾನವಿದ್ಯಾಕಲಾಲಾಪಕುಶಲಾಃ ಪ್ರೇಮಪೂರಿತಾಃ .. 19..
 ವಿದಗ್ಧಾ ವಿವಿಧಾಕಾರಾಃ ಕಾಮವಿದ್ಯಾವಿಶಾರದಾಃ .
 ನಾನಾವಾದಿತ್ರಕುಶಲಾಃ ರಾಮಚಿತ್ತಾಪಹಾರಕಾಃ .. 20..
 ಯಾಸಾಂ ಕಲಾಕಲಾಂಶೇನ ಜಾತಾನಾಯೋ ರಮಾದಯಃ .
 ಸರ್ವಾ ರಾಮಾರ್ಪಿತಧಿಯೋ ಜಾನಕೀಪರಿಚಾರಿಕಾಃ .. 21..
 ಅನಂತಕೋಟ್ಯಸ್ತಾಭಿಶ್ಚ ವೇಷ್ಣಿತಾ ಜನಕಾತ್ಮಜಾ .
 ವಿಚಕ್ಷಣಾ ಲಕ್ಷಣಾಢ್ಯಾ ಸ್ವರ್ಣಚಂಪಕವಿಗ್ರಹಾಃ .. 22..
 ಪರಮಾನಂದಶಾಲಿನ್ಯಃ ನಾನೇಂಗಿತಸುಪಂಡಿತಾಃ .
 ತಾಸಾಂ ಮಧ್ಯೇ ವಿರಾಜಂತೌ ಪರಮಪ್ರೀತಿವರ್ಧನೌ .. 23..
 ಸುಕುಮಾರೌ ಕೋಮಲಾಂಗೌ ಮಾರಮಾಧುರ್ಯಮೋಹನೌ .
 ಕುಂಕುಮಾಂಕಿತಸರ್ವಾಂಗೌ ಚಂದನೇನ ಸುಚರ್ಚಿತೌ .. 24..
 ನಾನಾಕುಸುಮಮಾಲಾಭಿಃ ಸುರಭೀಕೃತತದಿಬ್ಜ್ಮುಖೌ .
 ಪರಸ್ಪರರಸಾಭಿಜ್ಞೌ ಮನೋವಾಚಾಮಗೋಚರೌ .. 25..
 ಕಟಾಕ್ಷಕ್ಷೇಪಸಂಪನ್ನೌ ಲೀಲಯಾದ್ಭುತದರ್ಶನೌ .
 ಪ್ರೇಮಾಮೃತರಸಾವೇಶೌ ಕರಗ್ರಹಣವಿಹ್ವಲೌ .. 26..
 ಏವಂ ನಾನಾವಿಧಾನೇನ ಗಚ್ಛಂತೌ ವನಚಾರಿಣೌ .
 ಯತ್ಪಾದಾಂಬುಜಗಂಧೇನ ಭ್ರಮಂತ್ಯಖಿಲಷಟ್ಪದಾಃ .. 27..

ನಖಂ ಚಂದ್ರಾದ್ಭುತಂ ದೃಷ್ಟ್ವಾ ಚಕೋರಾಃ ಪರಿಬಭ್ರಮುಃ .
 ಸೌದಾಮಿನೀಧನಂ ದೃಷ್ಟ್ವಾ ಚಾತಕಾ ಪರಿಬಭ್ರಮುಃ .. 28..
 ಗಮನಂ ಸುಂದರಂ ದೃಷ್ಟ್ವಾ ವಂಚಿತಾ ಹಂಸಕುಂಜರಾಃ .
 ನವ್ಯಲಾವಣ್ಯಕಂ ದೃಷ್ಟ್ವಾ ಮೂರ್ಛಿತೌ ರತಿಮನ್ಮಥೌ .. 29..
 ಹಾಸ್ಯಲಾಸ್ಯಕಟಾಕ್ಷೈಶ್ಚ ಚಾಟುಕಾರೈರ್ಮನೋಹರೈಃ .
 ನಾನೇಂಗಿತೈಃ ಸುಮಧುರೈರ್ವಾದ್ಯೈರ್ವಿವಿಧನಿರ್ಮಲೈಃ .. 30..
 ವೇಷ್ಠಿತೌ ವಲಿಭಿಸ್ತೌ ತು ತು ಗಚ್ಛಂತೌ ವನದಂಪತೀ .
 ಪರಸ್ಪರಸಾವೇಶೌ ಪ್ರಾಪ್ತೌ ತೌ ವನಮುತ್ತಮಂ .. 31..
 ತತ್ರ ದಿವ್ಯಾಸನೇ ದಿವ್ಯೇ ಕಾನನೇ ಮಣಿವೇಷ್ಠಿತೇ .
 ವಿರಾಜಂತೌ ಕಲಾಭಿಜ್ಞೌ ದೃಷ್ಟ್ವಾ ಸಖ್ಯಃ ಪ್ರಮೋದಿತಾಃ .. 32..
 ಪೂಜಯಂತ್ಯಃ ಪ್ರಯತ್ನೇನ ಗಂಧಮಾಲೈಃ ಸುಸಂಭೃತೈಃ .
 ನಾನಾನ್ನಪಾನಭೋಗೈಶ್ಚ ತರ್ಪಿತಾಃ ಪ್ರೀತಸಂಯುತಾಃ .. 33..
 ಪಕ್ಷತಾಂಬೂಲಕರ್ಪೂರಂ ದತ್ವಾ ತಾಭ್ಯಾಂ ಪ್ರಯತ್ನತಃ .
 ನನೃತುರ್ಮುಖಮಾಲೋಕ್ಯ ಸರ್ವಾ ರಾಮರಸೋತ್ಸುಕಾಃ .. 34..
 ಭ್ರಮದ್ಭ್ರಮರಿಕಾಯುತಂ ವನಮನಂತಮತ್ಯದ್ಭುತಂ
 ನಿವೇಶ್ಯ ಜನಕಾತ್ಮಜಾರುಚಿರಕಂಧರಾಂಸೇ ಭುಜಂ .
 ನಮಾಮಿ ರಸಭಾಜನಂ ವಿಜಯಭಾಮಿನೀಸಂಯುತಂ
 ವಿವಿಕ್ತಸರಯೂತಟೀ ರಸಿಕಮೌಲಿಮಾಲಂ ಹರಿಂ .. 35..
 .. ಇತಿ ಶ್ರೀಹನುಮತ್ಸಂಹಿತಾಯಾಂ ಪರಮರಹಸ್ಯೇ ಮಹಾರಾಸೋತ್ಸವೇ
 ಪ್ರಥಮೋಽಧ್ಯಾಯಃ ..

2. ಅಥ ದ್ವಿತೀಯೋಽಧ್ಯಾಯಃ .

ಅಗಸ್ತ್ಯ ಉವಾಚ -

ತತಃ ಕಿಂ ಕೃತವಾನ್ ರಾಮೋ ಜಾನಕೀಪ್ರೇಮಲಂಪಟಃ .

ಕಥ್ಯತಾಂ ರಸಿಕಶ್ರೇಷ್ಠ ಯನ್ಮನಃ ಸುಸ್ಥಿರಂ ಭವೇತ್ .. 1..

ಶ್ರೀಹನುಮಾನುವಾಚ -

ತೌ ತತ್ರ ದೃಷ್ಟ್ವಾ ವಿಪಿನಂ ಮನೋಹರಂವರಂ ಚ ಕುಂದೈಃ ಪರಿವೇಷ್ಟಿತಂ ಮಹತ್ .

ಯನ್ಮೂಲವೇದೀ ಮಣಿಮಾಲಸಂಯುತಾ ಹೇಮೈರ್ಮಹಾರ್ಹಃ ಪರಿತಶ್ಚ ಸಂಭೃತಾ

.. 2..

ಪ್ರಸನ್ನದೀಪೌ ಪರಮಾಸನಸ್ಥಿತೌ ವಿರಾಜಮಾನೌ ಚ ವಿಭೂಷಣಾನ್ವಿತೌ .

ಪರಸ್ಪರಾವೇಶವಿಲಾಸಸಂಭ್ರಮೌ ಶುಚಿಸ್ಮಿತೌ ನಿತ್ಯವಯಃ ಕಿಶೋರಕೌ .. 3..

ನಾನಾಸುಗಂಧಾನಿ ವನಾನಿ ಕಾನಿಚಿತ್ ಪ್ರಪುಲ್ಲಿತಾನೀಹ ತತಸ್ಸಮಂತತಃ .
 ದ್ವಿರೇಫಮಾಲಾಃ ಶುಭಸಂಯುತಾನಿ ಪಿಬಂತಿ ಮಾದ್ವೀಕರಸಾನಿ ಸಂಹತಿಃ .. 4..
 ಪತಂತಿ ಮತ್ತಾ ರಜಸಾಸರುಣಾಂಗಾ ಸ್ವಪಂತಿಕೇಚಿತ್ಕುಸುಮಾಕರೇಷು .
 ಕ್ವಚಿನ್ಮಯೂರಾಃ ಪರಿನರ್ತ್ಯಯಂತಿ ಗಾಯಂತಿ ಕೀರಾಃ ಕ್ವಚಿದಪ್ರಮೇಯಾಃ .. 5..
 ಅನ್ಯೇ ದ್ವಿಜಾಃ ಕೇಚನ ಜಾಂಗಲಸ್ಥಾ ನಿರೀಕ್ಷಮಾಣಾ ರಘುವಂಶನಾಥಂ .
 ಧ್ಯಾನೇಕ್ಷಣಾಶ್ಚಾರುನಿಮೇಷನೇತ್ರಾಶ್ಚಿತ್ರಾರ್ಪಿತಾಶ್ಚಿನ್ಮನಸೋ ಬಭೂವುಃ .. 6..
 ತತಃ ಪ್ರವಿಶ್ಯ ಶ್ರೀರಾಮಃ ಸೀತಯಾ ಸಹ ಶೋಭನಂ .
 ಕಾನನಂ ವಕುಲೈರ್ಜುಷ್ಣಂ ಪರಮಾನಂದದಾಯಕಂ .. 7..
 ಪತ್ರಾ ವೃಕ್ಷಾ ಲತಾದ್ಯಾಶ್ಚ ಪಾರಿಜಾತಹತಶ್ರಿಯಃ .
 ಸರ್ವೇ ಕಿಶೋರಾಃ ಕೈಶೋರ್ಯುಃ ವರಪಲ್ಲವಸಂಯುತಾಃ .. 8..
 ಪ್ರಸೂನವರಭಾರೇಣ ನಮ್ರಶಾಖಾ ಮಹೀಂ ಗತಾಃ .
 ತದ್ಗಂಧವಾಯುನಾ ಶಶ್ವತ್ಪೂರಿತಾ ದಶದಿಜ್ಞುಖಾಃ .. 9..
 ತತ್ರಾದ್ಭುತಫಲಂ ರಮ್ಯಂ ಸ್ವಾದಯಂತಃ ಸುಧಾಸಮಂ .
 ಖಗಾಃ ಸಂತುಷ್ಟಮನಸೋ ನೃತ್ಯಂತಶ್ಚ ಸುಖೋಚಿತಾಃ .. 11..
 ಯತ್ರ ಭೂಃ ಕಾಂಚನೀ ದಿವ್ಯಾ ಖಚಿತಾ ಮಣಿಮಾಲಕೈಃ .
 ನಾನಾವೇದೀದೀವ್ಯಮಾನಾ ಮಣಿಕುಟ್ಟಿಮಶಾಲಿನೀ .. 12..
 ಮಯೂರಕೀರಕಲಿತೈರ್ಮಂಡಿತಾ ಮಧುರಸ್ವರೈಃ .
 ಸಖೀನಾಂ ಗಾನಗಾಂಭೀರ್ಯಸೌಂದರ್ಯಪರಿಪೂರಿತಾ .. 13..
 ಸುಖಾಸ್ತರಣವಿಸ್ತೀರ್ಣಪರ್ಯಂಕೈರುಪಶೋಭಿತಾ .
 ತತ್ರ ರಾಮೋ ಮಹಾಬಾಹೂ ರಮತೇ ರಮತಾಮ್ವರಃ .. 14..
 ತತಃ ಪ್ರಾಪ್ತೋ ವನಂ ದಿವ್ಯಂ ಮಾಧವೀಪುಂಜಮಂಡಿತಂ .
 ನಾನಾಮಣಿಗಣಾಕೀರ್ಣಂ ವಿಸ್ತೃತಂ ಪರಮಾಸನೈಃ .. 15..
 ಮತ್ತಾಲಿಜಾಲಸಂಘುಷ್ಟಂ ಕುಂಜಪುಂಜೈಸ್ಸುವೇಷ್ಟಿತಂ .
 ಮಹಾಹ್ಲಾದಕರಂ ಕಾಂತಂ ಕಾಂತಾಚಿತ್ತಾಪಹಾರಕಂ .. 16..
 ಪಕ್ಷಿಸಂಘೈಶ್ಚ ನಿನದೈರ್ನಾದಿತಂ ಪರಮಾದ್ಭುತಂ .
 ಮದನೋನ್ಮಾದನಕರಂ ಶ್ರೀಮದೂರ್ಜಿತಸುಪ್ರಭಂ .. 17..
 ಪರಸ್ಪರಂ ಭಾಷಯಂತೌ ಕೇಲಿಕೌತೂಹಲಾನ್ವಿತೌ .
 ತತ್ರ ಪ್ರೇಮರಸಾವೇಶೌ ವಿಹರಂತೌ ಸುದಂಪತೀ .. 18..
 ಮಹದ್ ವನಂ ಸಮಾಪೇತೌ ಸರ್ವಾಭರಣಭೂಷಿತೌ .
 ಏಲಾಕಪೂರತಾಂಬೂಲಚರ್ವಣಾದಿಕ್ಯತಾದರೌ .. 19..
 ಕಟಾಕ್ಷಕ್ಷೇಪಣಾಸಕ್ತೌ ಹಾಸ್ಯಲಾವಣ್ಯಲಾಲಿತೌ .
 ಕಂದರ್ಪದೀಪ್ತಿದರ್ಪಘ್ನೌ ಮಹಾಮಾಧುರ್ಯಮಂಡಿತೌ .. 20..

ತತ್ರ ನಾನಾವಿಧಾಃ ಕ್ರೀಡಾಃ ಕ್ರೀಡಮಾನೌ ಸುನರ್ಮಭಿಃ .
 ತತಃ ಪ್ರವಿಶ್ಯ ಶ್ರೀರಾಮಃ ಪರಮಾನಂದದಾಯಕಂ .. 22..
 ವನಂ ವೃಂದಾವನಂ ನಾಮ ಸರ್ವ್ವಧ್ಯಾನಮಯಂ ಪರಂ .
 ತತ್ರ ವೃಂದಾ ಸಖೀ ಸಾಕ್ಷಾತ್ಕೇವತೇ ಶಿವಮುತ್ತಮಂ .. 23..
 ವಜ್ರವೈದೂರ್ಯಮಾಣಿಕೃಮಂಡಿತಾ ಭೂಃ ಸುವಿಸ್ತೃತಾ .
 ನಾನಾಕುಂಜಕಲಾಪೈಶ್ಚ ವೇಷ್ಟಿತಾ ಹೇಮವಲ್ಲಿಕಾ .. 24..
 ಯದ್ ವಹಂತಿ ತ್ರಿಧಾ ವಾತಾ ರಂಜಿತಾಃ ಪುಷ್ಪರೇಣುಭಿಃ .
 ಪ್ರಭಯಾ ಭಾಸಮಾನಾ ಸಾ ಮನೋವಾಚಾಮಗೋಚರಾ .. 25..
 ಗುಂಜನ್ಮಧುವ್ರತಶ್ರೇಣೀನಾನಾದ್ವಿಜಸಮಾಕುಲಾ .
 ರಮತೇ ತತ್ರ ವೈದೇಹ್ಯಾ ಸಹ ರಾಮೋ ರಸಾತ್ಮಕಃ .. 26..
 ವಿಲಾಸನಿಪುಣಾಸ್ಸಖ್ಯಸ್ತಾಭಿಃ ಸಹ ವಿಲಾಸಕೃತ್ .
 ವಿಚಿತ್ರಾಂಬರಭೂಷಾಭಿರ್ಭಾಸಮಾನಾಭಿರಾವೃತಃ .. 27..
 ತತೋ ಮಂದಾರಕಂ ನಾಮ ವನಂ ಸರ್ವವನಾದ್ವರಂ .
 ಸುಖದಂ ಶುಭದಂ ಸಾಕ್ಷಾದ್ ಬ್ರಹ್ಮಜ್ಯೋತಿರ್ಮಯಂ ವರಂ .. 28..
 ದ್ವಿಜಾಲಿಪುಂಜಕೂಜಿತಂ ಕಾಮಿನಾಂ ಕಾಮದಂ ವರಂ .
 ಸರ್ವಪಕ್ಷಫಲೋಪೇತಂ ಮಧುಭಾರೈರ್ವಿಲಂಬಿತಂ .. 29..
 ವೇದೀಮಂಡಪಸಂಬಾಧಂ ಮಣಿಸ್ತಂಭೈರ್ವಿಭೂಷಿತಂ .
 ಪದ್ಮರಾಗಸ್ಯ ಪದ್ಮಮಾಭಸೋಪಾನೈರುಪಶೋಭಿತಂ .. 30..
 ಅತೀವನಿರ್ಮಲಂ ಕಾಂತಂ ಕಾಮಿನೀಕಾಮವರ್ಧನಂ .
 ವಿನೋದಯನ್ ಜನಕಜಾಂ ತತ್ರ ರಾಮೋ ರರಾಮ ಹ .. 31..
 ವಿಹರಂತೌ ವನೇ ತಸ್ಮಿನ್ ಹರಿಚಂದನಸಂಜ್ಞಿತೇ .
 ಯತ್ರ ವೃಕ್ಷಾ ಲತಾ ಕುನಾ ಹೇಮವಲ್ಕಲಶಾಲಿನಃ .. 32..
 ನಾನಾಪ್ರಸೂನಪ್ರವರಾ ಯುಕ್ತಾ ಮತ್ತಮಧುವ್ರತೈಃ .
 ಖಗೈಃ ಕನಕಚಿತ್ರಾಂಗೈಃ ಕೂಜದ್ಭಿರಭಿನಂದಿತಾಃ .. 33..
 ಸುರತ್ನಮಣಿಮಾಣಿಕೃವೇದಿಸುಸ್ಥಾನಮಂಡಿತಾಃ .
 ಸಖೀನಾಂ ಗಾನಕಲನಂ ಸುಗಂಧಾನಿಲಸೇವಿತಾಃ .. 34..
 ಕ್ರೀಡಯಂಶ್ಚ ತತಃ ಶ್ರೀಮಾನ್ ಯಯೌ ವನಮನುತ್ತಮಂ .
 ಪಾರಿಜಾತದ್ರುಮೈರ್ಯುತ್ತು ವೇಷ್ಟಿತಂ ಪರಮಾದ್ಭುತಂ .. 35..
 ನಾನಾರತ್ನಮಣಿಸ್ತಂಭಕದಮ್ವೈರನ್ವಿತಂ ಗೃಹಂ .
 ಸರ್ವಭೋಗೈಃ ಸಮಾಯುಕ್ತಂ ಮನೋಽಭಿಲಷಿತಂ ಚ ಯತ್ .. 36..
 ಮನ್ಮಥಾವಿಷ್ಟಹೃಷ್ಟಃ ಸನ್ ರಮತೇ ಸೀತಯಾ ಸಹ .
 ತತಃ ಸಂತಾನೇಸಂಪನ್ನೇ ವಿಪಿನೇ ಕುಸುಮಾಕರೇ .. 37..

ಭ್ರಮದ್ಭ್ರಮರಸಂಘುಷ್ಪಭ್ರಾಜಿತೇ ಪರಮಾನ್ವಿತೇ .
 ಸಖೀನಾಂ ಗೀತವಾದಿತ್ರಮಹಾಪೀಠೇ ಮನೋರಮೇ .. 38..
 ಪರಮಾದ್ಭುತ ಸಂಕಾಸೋ ಹಾಸ್ಯಲಾಸ್ಯವಿನೋದಕೃತ್ .
 ಯಯಾವನ್ಯದ್ವನಂ ರಾಮೋ ನಾಗಕೇಸರಮಂಡಿತಂ .. 39..
 ಯಸ್ಯಾವಿದೂರೇ ಸರಯೂತೀರಂ ಪರಮಪಾವನಂ .
 ದೃಷ್ಟ್ವಾ ಸರ್ವಾಃ ಪ್ರಹೃಷ್ಟಾಸ್ತಾಃ ಸಖ್ಯಃ ಪ್ರೇಮಪ್ರಪೂರಿತಾಃ .. 40..
 ಗಾಯಂತೋ ನರ್ತಯಂತೈಶ್ಚ ಹಾಸಯಂತ್ಯಃ ಪರಸ್ಪರಂ .
 ಪರಮಾನಂದಜಲಧೌ ಮಗ್ನಾಃ ಕೌತೂಹಲಾನ್ವಿತಾಃ .. 41..
 ಏವಂ ಪುಣ್ಯಾನ್ಯರಣ್ಯಾನಿ ಗತಾಸ್ತಾನಿ ನವಾನಿ ಚ .
 ತನ್ಮಧ್ಯೇಶೋಕವನಿಕಾ ಸರ್ವೇಷಾಮಪ್ಯಗೋಚರಾ .. 42..
 ಪುಂಸಾಮಗೋಚರಂ ಸ್ಥಾನಂ ಕೇವಲಂ ಪ್ರೇಮದಾಯಕಂ .
 ಯೇ ತಥಾಭಾವಸಂಯುಕ್ತಾ ತೇಷಾಂ ದೃಶ್ಯಂ ಭವೇದ್ ಧ್ರುವಂ .. 43..
 ಸಂರುಚಿರಂ ವಿಪಿನಂ ವಿಲೋಕ್ಯ ಸರ್ವ್ವಂ ವಿಹರನ್ ನಿತ್ಯ ವಿಲಾಸವಾಂಶ್ಚ ರಾಮಃ .
 ಜಯತಿ ಜನಕಜಾ ಜಾನಿರೀಶೋ ಧೀರೋದಾತ್ತಗುಣಾಕರೋ ರಸಜ್ಞಃ .. 44..
 .. ಇತಿ ಶ್ರೀಹನುಮತ್ಸಂಹಿತಾಯಾಂ ಪರಮರಹಸ್ಯೇ ಮಹಾರಾಸೋತ್ಸವೇ
 ದ್ವಿತೀಯೋಽಧ್ಯಾಯಃ ..

3. ಅಥ ತೃತೀಯೋಽಧ್ಯಾಯಃ .

ಅಗಸ್ತ್ಯ ಉವಾಚ -
 ಶ್ರಾವಂ ಶ್ರಾವಂ ರಾಸರಸಂ ತವ ವಕ್ತೃನ್ಮಹಾಮತೇ .
 ನ ತೃಪ್ಯತಿ ಮನೋ ಮೇಽದ್ಯ ಹವಿರ್ಭುಕ್ ಹವಿಷಾ ಯಥಾ .. 1..
 ಶ್ರೀಹನುಮಾನುವಾಚ -
 ಮುನಿವರ್ಯ ಮಹಾಭಾಗ ಧನ್ಯಧನ್ಯೋಸಿ ಧನ್ಯಕೃತ್ .
 ಯಥಾ ಸ್ವರ್ಗಮಣಿಸ್ಪರ್ಶಾಲ್ಲೋಕೋಽಪಿ ಸ್ವರ್ಗತಾಂ ವ್ರಜೇತ್ .. 2..
 ತಥಾ ಭಾಗವತಾನಾಂಚ ಸಂಗಾಡ್ ಭವತಿ ಮುಕ್ತಿಭಾಕ್ .
 ಶ್ರೂಯತಾಂ ತೇಽಭಿಧಾಸ್ಯಾಮಿ ರಹಸ್ಯಂ ಲೋಕಪಾವನಂ .. 3..
 ರಮ್ಯಂ ಸರಯ್ವಾಃ ಪುಲಿನಂ ಪವಿತ್ರಂ ಸುವಿಸ್ತೃತಂ ಕಾನನಪಾದಪಾಡ್ಯಂ .
 ಪ್ರಪುಲ್ಲಪದ್ಮಾಕರವಾಯುಯುಕ್ತಂ ಭಾತ್ಯನ್ಯಪುಷ್ಪೈಃ ಪರಿತಃ ಪ್ರಸನ್ನಂ .. 4..
 ಯತ್ಸಾರಭಾಸ್ವಾದುಮಯೈಃ ಸದಾಗತೇರ್ಗತಾಗತೈಃ ಪೂರಿತವಿಶ್ವಖಂಡಂ .
 ಪರಿಭ್ರಮಂತೀ ಮಧುಪಾನಮತ್ತಾ ಯತ್ರಾಲಿಮಾಲಾ ಕಲಮಂಡಿತಾ ಚ .. 5..
 ಮಹೀ ಮಯೂಖೈಃ ಖಚಿತಾ ಮಹದ್ಭಿರ್ಮಣಿಪ್ರವಾಲ್ಮೈ ರುಚಿರಾ ಸಮಂತಾತ್ .

ಹಿರಣ್ಮಯೀ ಮೂರ್ತಿಮತೀ ಶ್ರಿಯಾಢ್ಯಾ ಯತ್ರಾದ್ಭುತಾಃ ಸಂತಿ ವಿಹಾರಲೀಲಾಃ .. 6..
 ಜಲಾನಿ ಶೀತಾಂಶುಕರೋಜ್ಜಿತಾನಿ ಗೋಕ್ಷೀರಶಂಖದ್ಭುತಿಸಮ್ಮಿತಾನಿ .
 ಸುಧಾಶರನ್ನೇಘನಿಭಾನಿ ಯಾನಿ ಶ್ರೀಮಂದಿರೇಽಸ್ಮಿನ್ಮುಪಸಂಶಿತಾನಿ .. 7..
 ಹಿಮಾಗಮಾಚ್ಛೇತವಿಡಮ್ವಿತಾನಿ ಸ್ವಾದೂನಿ ಮಾದ್ವೀಕರಸಾದ್ಭುತಾನಿ .
 ಸ್ವಚ್ಛಾನಿ ಸಚ್ಚಿಚ್ಛಸಮಪ್ರಭಾಣಿ ಕರ್ಪೂರಕುಂದಾದ್ಭುತದರ್ಶನಾನಿ .. 8..
 ಮಹಾರ್ಹಮಾಣಿಕ್ಯಮಣಿಪ್ರಕಾರೈರ್ವೈದೂರ್ಯವಜ್ರಾಂಕುರಸುಪ್ರಸನ್ನೈಃ .
 ಯುಕ್ತೈವ ತೇಷಾಂ ಸಿಕತಾನ್ವಿತಾ ಯಾ ವಿರಾಜತೇ ಸಾ ಸರಯೂ ಪ್ರಸನ್ನಾ .. 9..
 ವೀಚೇದುಕೂಲಾ ಶತಪತ್ರವಕ್ತ್ರಿಕಾ ನೀಲೇಕ್ಷಣಾ ಚಾರು ಕುಮುದ್ವತೀಸ್ಮಿತಾ .
 ಆರಾಲಶೈವಾಲವೃಹಚ್ಛಿರೋರುಹಾ ಭವ್ಯಾಂವರಾ ನವ್ಯವಧೂರಿವಾಭವತ್ .. 10..
 ಪ್ರಫುಲ್ಲಿತಂ ಯತ್ರ ಚತುರ್ವಿಧಂ ಮಹತ್ ಸರೋರುಹಂ ಷಟ್ಪದರಾಜಿವೇಷ್ಟಿತಂ .
 ಕುಮುದ್ವತೀಂದೀವರಮಂಜುಮಂಡಿತಂ ಕಹ್ಲಾರಕಾಹ್ಲಾದಿ ಜಲಂ ವ್ಯಭಾಸತೆ .. 11..
 ಯತ್ರಾರುಚತ್ಕೃಸ್ತುಭವದ್ಧರಾಗ ಸ್ಯಮಂತವಂಶಚ್ಛದಬೋಭಮಾನಾ .
 ನಾನಾ ಮಣೀನಾಮತಿದೀಪ್ತಿಕಾನಾಂ ವಿತರ್ಕಿತಾರ್ಕಪ್ರತಿಮಾ ಚ ರೇಣುಃ .. 12..
 ಚಕ್ರಾಂಗದಾತ್ಯೂಹಮರಾಲಸಾರಸಾಃ ಸದಾರಕಾ ವೈ ಜಲಕುಕ್ಕುಟಾದಯಃ .
 ಕ್ರೀಡಂತಿ ವ್ರೀಡಾಂ ಪರಿಹೃತ್ಯ ಸರ್ವತೋ ನಿವಾಸಮಪ್ಯಾ ಕಲಯಂತಿ ಪಕ್ಷಿಣಃ .. 13..
 ಕಂಬೂಕಶಂಬೂಕನಭೋವಿಕಾಶಾ ವಸಂತಿ ಮುಕ್ತಾ ಭುಜಗಾಶ್ಚ ಕೂರ್ಮಾಃ .
 ಅನ್ಯೋನ್ಯವಿದ್ವೇಷಮಪಾಸ್ಯ ದೂರಾತ್ ಪಿಬಂತಿ ಪೀಯೂಷಮೃಣಾಲಿಕಾನಿ .. 14..
 ವನಂ ವನಂ ಪದ್ಮಮುಖೈರ್ವಿಕಾಸಿತಂ ವಿರಾಜಿತಂ ಕುಂದಸುಮಲ್ಲಿಕಾದಿಭಿಃ .
 ಸ್ಮಿತಂ ತನೋತ್ಯೇವಮುದಾರಲೀಲಯಾ ಪರಸ್ಪರೇಣಾವಿಹಿತಾಂ ಶ್ರಿಯಂ ತಥಾ .. 15..
 ಹರಿನಯನೋತ್ಥವಿಲಾಸಕಾರಿಣೀ ಪ್ರಣತೇಷ್ಟಪ್ರಣತೇಷು ವಾ ಪ್ರಸನ್ನಾ .
 ಜಲದುರಿತ ಕದಮ್ಪುಖಂಡನಶ್ರೀ ಸರಯೂ ತ್ವಂವರ ವರ್ಣನಿ ಪ್ರಸೀದ .. 16..
 ತಜ್ಜಲೇನ ಜಲಜಂತವಶ್ಚಯೇ ಯತ್ರ ಕುಂಭಪತಿತಾಃ ಖಗಾದಯಃ .
 ಪ್ರಾಣಮೋಚನಕೃತೋಽಪಿ ತತ್ ಕ್ಷಣಾದ್ ಬ್ರಹ್ಮರುದ್ರವಿಬುಧೇಂದ್ರವಂದಿತಾಃ .. 17..
 ತನ್ಮಧ್ಯೇಽಶೋಕವನಿಕಾ ದಿವ್ಯಪಾದಪಸಂಕುಲಾ .
 ಪ್ರಫುಲ್ಲಿತಾ ಚಾರುಕಾಂತಿಃ ಶ್ರೀಮದ್ಭ್ರಮರಮಾಲಿನೀ .. 18..
 ಜ್ಯೋತಿಷ್ಮತೀ ಮಣಿದ್ಯೋತವತೀ ಪ್ರೇಮಪ್ರದಾ ಸತೀ .
 ರಾಮಪ್ರಿಯಾ ಚಕ್ರರೂಪಾ ಹರಿನೇತ್ರಭವಾಮೃತಾ .. 19..
 ತತ್ರ ಚಿಂತಾಮಣೀಭೂಮಿರ್ವಾಂಛಾಧಿಕಫಲಪ್ರದಾ .
 ಯದ್ಗತ್ವಾ ನ ನಿವರ್ತಂತೇ ಪ್ರಾಣಿನೋ ಭಾಗ್ಯಗೋಚರಾತ್ .. 20..
 ತತ್ರ ಗುಲ್ಮಲತಾವೃಕ್ಷಾ ವಜ್ರಸಾರಾಃ ಸ್ಫುರಂತ್ಯಹೋ .
 ಪ್ರಸಾರಿಪತ್ರತಿಲಕಾಃ ಪದ್ಮರಾಗಪ್ರಸೂನಕಾಃ .. 21..

ಪ್ರೇಮಾಮೃತರಸೈಃ ಪೂರ್ಣಾನ್ಯನಂತಾನಿ ಫಲಾ ನಿಚ .
 ಕೇವಲಂ ರಸಿಕಾನಾಂ ವೈ ಜೀವನಾಜ್ಞೇವನಾನಿ ಚ .. 22..
 ನಿರ್ಮಲಾ ವಾಟಿಕಾ ರಮ್ಯಾ ವೇದಾದಿಭಿರಗೋಚರಾಃ .
 ಯೋಗೀ ಯೋಗಸುನಿಷ್ಠನ್ನಾ ಯಜ್ಞೋತಿಷಿ ನಿಮಜ್ಜತಿ .. 23..
 ಪರಮಾನಂದದಾ ಸಾ ತು ಬ್ರಹ್ಮಜ್ಯೋತಿಭಿರಾವೃತಾ .
 ತಜ್ಞೋತಿರ್ಭೇದನೇ ಶಕ್ತಾ ರಸಿಕಾ ರಸವೇದಿನಃ .. 24..
 ವಿನಾ ರಾಮಪ್ರಸಾದೇನ ನಾನ್ಯೇಷಾಂ ಗಮನಂ ಭವೇತ್ .
 ಯತ್ರ ತಜ್ಞೋತಿಷಃ ಪ್ರಾಣೋ ರಾಜತೇ ಸೀತಯಾ ಸಹ .. 25..
 ಸಂತಾನಕತರೋರ್ಮಧ್ಯೇ ದಿವ್ಯಮಂಡಪಮಂಡಿತೇ .
 ಮಹಾರ್ಹಾಸ್ತರಣೈಃ ಸಮ್ಯಕ್ ವೇಷ್ಟಿತೈರ್ಮಣಿಮಾಲಕೇ .. 26..
 ನಾನಾ ಪ್ರಸೂನಗಂಧಾಡ್ಯೈರ್ಧೂಪವಾಸೈಃ ತು ವಾಸಿತೇ .
 ಚಿಂತಾಮಣಿಮಹಾಪೀಠೇ ಲಸನ್ಮಣಿಗಣಾಂಚಿತೇ .. 27..
 ಪದ್ಮದಿವ್ಯಾರ್ಕಸಂಕಾಶೇ ದೃಷ್ಟಿವಿಭ್ರಮಕಾರಕೇ .
 ಕೋಮಲಾಸ್ತರಣೇ ಶುಭ್ರೇ ವಿರಾಜೇತೇ ಸುದಂಪತೀ .. 28..
 ತಯೋಃ ಕಟಾಕ್ಷಮಾತ್ರೇಣ ಬ್ರಹ್ಮಾಂಡಾನಾಂ ಸಹಸ್ತಶಃ .
 ಆವಿರ್ಭಾವತಿರೋಭಾವಾ ಭವಂತ್ಯಪಿ ನ ಸಂಶಯಃ .. 29..
 ಮಹಾಶಂಭುಸಹಸ್ತಸ್ಯ ಮಹಾಬ್ರಹ್ಮಶತಸ್ಯ ಚ .
 ಸೃಷ್ಟಿಸ್ಥಿತಿಲಯಾನಾಂಚ ಕರ್ತಾ ಶ್ರೀರಘುನಂದನಃ .. 30..
 ರಮತೇ ಸೀತಯಾ ಸಾರ್ಧಂ ಪ್ರೇಮ್ಣಾ ಪ್ರೇಮರಸಾಸ್ಪದಂ .
 ಹಾಸ್ಯಲಾಸ್ಯಕಟಾಕ್ಷೈಶ್ಚ ಮೋದಯಂಜನಕಾತ್ಮಜಾಂ .. 31..
 ಅಸೃಜದ್ ವಿಶ್ವಸೃಕ್ ಶಶ್ವನ್ನನಸಾ ಮನಸೋದ್ಭವಂ .
 ದುರ್ನಿವಾರಂ ಸುಚಾರ್ವಂಗಂ ರತ್ನಾ ಸಹ ರಘೂತ್ತಮಃ .. 32..
 ದೃಢವ್ರತ ವ್ರತಹರಮಾಕೇಟ ಬ್ರಹ್ಮಮೋಹನಂ .
 ಪ್ರಸೂನಚಾಪಂ ವಿಗುಣಂ ವಿಭ್ರತ್ವಂಚೇಷುಭಿಸ್ಸಹ .. 33..
 ದಂಪತ್ಯೋಃ ಸಾಂಪ್ರತಂ ಚಿತ್ತಂ ಮೋಹಯಂತತ್ರ ಕಾನನೇ .
 ಪ್ರಿಯಂ ಪ್ರಿಯಾಂ ಕಟಾಕ್ಷೇಣ ಚಿತ್ತೇನಾಕಲನೇನ ಚ .. 34..
 ಬೋಧಯಾಮಾಸ ತಾಂ ಪ್ರೇಮ್ಣಾ ಸ್ವೇಚ್ಛಯಾ ರಮಣೇಚ್ಛಯಾ .
 ರಘುವಂಶಯಶಶ್ಚಂದ್ರಃ ಕಾಂತಾಭಿಃ ಸಹಿತಸ್ಯ ವೈ .. 35..
 ರಾಮಸ್ಯ ಹೃದಯಂ ಜ್ಞಾತ್ವಾ ಜಾನಕೀ ಸ್ವಾಂಗತೋಽಸೃಜತ್ .
 ನಾರ್ಯಷ್ಟಾದಶ ಸಾಹಸ್ತ್ರಮಷ್ಟೋತ್ತರಶತೈರ್ಯುತಂ .. 36..
 ವಕ್ಷಿಶುದ್ಧಾಶುಕಾಧಾನಾಃ ಸರ್ವಾಭರಣಭೂಷಿತಾಃ .

ಕಿಶೋರ್ಯುಃ ಪರಮಾಹ್ಲಾದಜನನ್ಯಃ ಪರಮಾದ್ಭುತಾಃ .. 37..
 ರೂಪಯೌವನಶಾಲಿನೋ ಮಾಲಿನ್ಯಃ ಪದ್ಮಲೋಚನಾಃ .
 ನಾನಾಗುಣಾಡ್ಯಶ್ಚಾರ್ವಂಗ್ಯಃ ಕಾಮಶಾಸ್ತ್ರವಿಶಾರದಾಃ .. 38..
 ನಾನೇಂಗಿತ್ತಸಮಾಯುಕ್ತಾ ರಾಮಪ್ರೇಮಪ್ರಪೂರಿಕಾಃ .
 ತತ್ರ ಕಾಶ್ಚಿತ್ಪದ್ಮ ಗಂಧಾಃ ಕಾಶ್ಚಿತ್ಕೂಲತಿಸೌರಭಾಃ .. 39..
 ಮಲ್ಲಿಕಾ ಗಂಧವತ್ಯಶ್ಚ ಕೇತಕೀ ಸೌರಭಾನ್ವಿತಾಃ .
 ಪಾಟಲಾಮೋದವತ್ಯಶ್ಚ ಕಾಶ್ಚಿತ್ಕಾಶ್ಮೀರಸೌರಭಾಃ .. 40..
 ಸರ್ವಗಂಧಯುತಾಶ್ಚಾನ್ಯಾ ಮದವಿಹ್ವಲಿತೇಕ್ಷಣಾಃ .
 ಸಿತಾಭಾ ಪ್ರಸಿತಾಭಾಶ್ಚ ಕಾಶ್ಚಿತ್ ಕ್ಷಿತಿಜಭಾಃ ಶುಭಾಃ .. 41..
 ಸುತಪ್ತಕನಕಾಭಾಸಾ ನಾನಾವರ್ಣಾಶ್ಚ ಕೋಟಿಶಃ .
 ಮುಖ್ಯಾಸ್ತಾ ನಾಯಿಕಾ ರಮ್ಯಾ ದಾಸ್ಯಸ್ತಾಸಾಂ ಸಹಸ್ರಶಃ .. 42..
 ಏಕೈಕಶಃ ಪ್ರಯತ್ನೇನ ಸೇವಂತೇಽನಿಶಮುತ್ತಮಾಃ .
 ದೃಷ್ಟ್ವಾ ತಾ ಭಗವಾನ್ ರಾಮೋ ರಮಣೇಚ್ಛುರಭುದ್ ವಿಭುಃ .. 43..
 ಆತ್ಮಸ್ವರೂಪಾನನುಗಾನಸೃಜತ್ಪರುಷಾನ್ವರಾನ್ .
 ಶ್ಯಾಮಲಾನ್ ಸುಸ್ಮಿತಮುಖಾನ್ ಸರ್ವಾಭರಣಭೂಷಿತಾನ್ .. 44..
 ಕಿಶೋರಾನ್ ಕಮನೀಯಾಶ್ಚ ಕಾಮವಿದ್ಯಾವಿಶಾರದಾನ್ .
 ರಸಾಸ್ವಾದಾನುರಾಗಾಂಶ್ಚ ಕಿರೀಟಕುಂಡಲಾನ್ವಿತಾನ್ .. 45..
 ತೇ ಸರ್ವ್ವಂ ವಿಪಿನಂ ದೃಷ್ಟ್ವಾ ಶೋಭಮಾನಂ ಮನೋರಮಂ .
 ಕಾಮವಾಣಾಭಿಸಂವಿದ್ಧಾ ಮತ್ತಗಾನಸಮುತ್ಸುಕಾಃ .. 46..
 ವಿಧುಮುಖಶೀಘ್ರಭ್ರಮರೋ ಯೋ ರಸಿಕಪರ್ತಿರ್ಜಯತ್ಯನಂತಾತ್ಮಾ .
 ಬಹುಜಲದಪಟಲನೀಲೋ ಸುರತವಿದಗ್ಧಸಂಗರೋ ರಾಮಃ .. 47..
 .. ಇತಿ ಶ್ರೀಹನುಮತ್ಸಂಹಿತಾಯಾಂ ಪರಮರಹಸ್ಯೇ ಮಹಾರಾಸೋತ್ಸವೇ
 ತೃತೀಯೋಽಧ್ಯಾಯಃ ..

4. ಅಥ ಚತುರ್ಥೋಽಧ್ಯಾಯಃ .

ಅಗಸ್ತ್ಯ ಉವಾಚ -
 ಶುಷ್ಕಂ ಕರ್ಣವಿಲಮ್ಬೇಽದ್ಯ ತವ ವಾಚಾ ಸುವಾರಿಣಾ .
 ಸಿಂಚಯಸ್ವ ಮಹಾಭಾಗ ತವಾನುಗ್ರಹಮಾತ್ರತಃ .. 1..
 ಶ್ರೀಹನುಮಾನುವಾಚ -
 ಕುಹೂಕುಹೂಶ್ಚೈವ ರಟನ್ಮಹುರ್ಮುಹುರ್ನಟನ್ನಟೇಂಶ್ಚೂತನವಾಂಕುರೇಷು .
 ಉನ್ಮತ್ತವತ್ಕಾಕಭೃತಃ ಪ್ರಮತ್ತಃ ಪ್ರಿಯಂಪ್ರಿಯಾಯಾಃ ಕಲನಂ ಕರೋತಿ .. 2..

ನೃತ್ಯಂತಿ ನಿತ್ಯಂ ಶಿಖಿನಃ ಸಮಂತಾತ್ ಗಾಯಂತಿ ಗೀತಂ ವಿವಿಧಂ ಶುಕಾದ್ಯಾಃ .
ಅನ್ಯದ್ವಿಜಾಶ್ಚಾರುಮನೋಹರಾಣಾಂ ಗಿರಾಂ ಪ್ರಬಂಧಾನಭಿವಾದಯಂತಿ .. 3..
ಅದೃಷ್ಟಪೂರ್ವಾಶ್ಚ ಮೃಗಾಶ್ಚ ಗಾವೋ ಗ್ರಾಸಂ ಜಜಙ್ಘುಶ್ಚ ತೃಣಾಂಕುರಾಣಾಂ
ವಿಲೋಕ್ಯ ರಾಮಂ ಪ್ರವರಪ್ರಭಾವ ಮರ್ಧಾದ್ಧಂಭಕ್ಷಂತಿ ವಿಹಾಯ ಚಾರ್ಧ್ಧಂ .. 4..
ನಿಮೇಷಹೀನೋರ್ಧ್ಧವಮುಖಾಃ ಸಮಂತಾ ದೂರ್ಧ್ಧಂ ಸ್ವಕರ್ಣೌ ಕೃತವಂತ ಏಕೇ

ಮುಂಚಂತಿ ನೇತ್ರೈರ್ಜಲಬಿಂದುಮನ್ಯೇ ಕೃತೋರ್ಧ್ವರೋಮಾ ಮುದಿತೇಂದ್ರಿಯಾಶ್ಚ
.. 5..

ದೃಷ್ಟ್ವಾಽದ್ಭುತಂ ರಾಸರಸಂ ಮನೋಜ್ಞಂ ಯೋಗೀವ ಭೋಗೀ ಗತದೇಹಬುದ್ಧಿಃ .
ವಿನಿಸೃತಾರ್ಥೋ ವಿವರಾದ್ ವರಾಚ್ಚ ನಿಶ್ಚೇಷ್ಟಿತೋ ಭೇಕನಿಮಗ್ನಭೋಗಃ .. 6..
ಕಾಚಿತ್ತು ಪಂಚಾನನಮಧ್ಯಮಧ್ಯಾ ಮಾಲೇವಬಾಲಾಪ್ರಿಯಕಂಠಲಗ್ನಾ .
ಅಭ್ರಂ ದಧಾನಾ ಚಪಲೇವ ಮುಗ್ಧಾ ಶ್ಯಾಮಾಚಲಾನ್ನಿಃ ಸೃತಹೇಮಧಾರಾಃ .. 7..
ಕಾಚಿಚ್ಛ ರಾಮಾ ರಮಣೀಯವೇಷಾ ಕಾಮಾತುರಾ ರಾಮಮುಖಂ ಚುಚುಂಬ .
ಮುದಾ ಶರಚ್ಚಂದ್ರಮಸಃ ಸಕಾಶಾತ್ಸುಧಾಂ ಯಯಾಚೇವ ಚಕೋರಿಕಾಕಿಂ .. 8..
ನವ್ಯಾ ಸುಭವ್ಯಾ ಯತ ಸವ್ಯದಕ್ಷಿಣೌ ಪ್ರಿಯಾಗಲೇ ಚಾರು ಭುಜೌ ದದಾವಯಂ .
ಸುಮೇರುಮಧ್ಯೇ ಪತಿತಾ ಯಥಾಚಲಾದ್ ಧಾರಾದ್ವಿಧಾಭೂಯಕಲಿಂದಜನ್ಮನಃ ..
9..

ಪ್ರಪುಲ್ಲತಾಪಿಚ್ಛಸಮಂ ಸ್ಫುರದ್ ವಪುರ್ನಿತಂಬಿನೀಮಧ್ಯಗತಂ ಶುಭಪ್ರದಂ .
ವಿಭಾತಿ ತನ್ನನ್ಮಥಚಿತ್ತಮರ್ದನಂ ನೀಲಂ ಯಥಾ ಸ್ವರ್ಣಲತಾಭಿರಾವೃತಂ .. 10..
ಕಾಚಿತ್ತ್ವ ಚಿತ್ಕುಂಜಗತಾ ಸುಬಾಲಾ ಕಾಮಾಕುಲಾ ರಾಮಮುಖಂ ನಿರೀಕ್ಷ್ಯ .
ಹ್ರಿಯಾ ನ ಕಿಂಚಿದ್ವದತಿ ಸ್ವಭೀಕ್ಷ್ಯಂಕರೇ ಕರಂ ನೃಸ್ಯ ಜಹಾಸ ಪ್ರೀತ್ಯಾ .. 11..
ಕಾಚಿಚ್ಛ ಬಾಲಾ ವಿಮಲಾ ನಿಕುಂಜಗಾ ಸುಖೇನ ರಾಮಂ ಪರಿರಭ್ಯ ಸನ್ನಿತಾ .
ನಿರೀಕ್ಷ್ಯ ಸಾ ಚಾರುಮುಖಂ ಶ್ರಿಯಾಯುತಂ ಪುನಃ ಪುನಶ್ಚುಂಬತಿ ಸಾದರೇಣ ಹ ..
12..

ಕಾಂತಾಮುಖಂ ವೀಕ್ಷ್ಯ ರಘೂತ್ತಮೇನ ವಿಹಸ್ಯ ಪದ್ಮಾನನಮಾತ್ಮನಸ್ತತ್ .
ಪುನಃ ಸ್ವಯಂ ಸಂಕುಚಿತಂ ಚ ತತ್ರ ದೃಷ್ಟ್ವಾ
ಶರಚ್ಚಂದ್ರಮಸಃ ಪ್ರಕಾಶಂ .. 13..

ವರಾನನಾ ವರಾನನಾಂಗಗಾ ಮುದಾ ವಿರಾಜತೇ ಕದಾ
ಕುಹೂಕ್ಷಪಾಂತರೇ ಹಿಮಾಂಶುಚಂದ್ರಿಕಾ ನು ಕಿಂ .
ವಿದಗ್ಧ ಚಾರುನಾಗರಂ ವಿಧಾಯ ವಕ್ಷಸಿ ಪ್ರಿಯಾ
ಯಥಾ ನವೀನನೀರದ್ರೈಃ ಸಮಾಚಿತೌ ಸುಭೂಧರೌ .. 14..
ಸುರಾಂಗನಾ ನರಾಂಗನಾ ಸಮೀರಪಾವಕಾಂಗನಾ

ವರಾಂಗನಾ ಪದತ್ವಿಷಾ ವಿನಿರ್ಜಿತಾ ಸುಭಾಮಿನೀ .

ಪ್ರಿಯಾ ಪ್ರಿಯೇಣ ವಿಧೃತಾ ಪ್ರನರ್ತ್ತತೀ ಶುಚಿಸ್ಮಿತಾ

ವಿಲೋಲುಪಾ ದಧಾರ ಸತ್ವಥಂ ಚಲತ್ಸುಚಚಂಚಲಂ .. 15..

ನೃತ್ಯಶ್ರಮಾಯಾಃಶಿಥಿಲೀಕೃಭಾಂಗಯಾ ಮಲ್ಲಿಪ್ರಸೂನಾನಿ ಪತಂತಿ ಕೇಶಾತ್ .

ಅಪೂರ್ವಶೋಭಾನಿತರಾನ್ಸಮಾಪುರ್ಯಧೋದವಿಂದೂನ್ ವಿಕರಂತಿ ಮೇಘಾಃ ..

16..

ಆಲೋಲಪಾಣಿಚರಣಾಸ್ಮಿತದೃಗ್ವಿಭಂಗೀ ವಿಭ್ರದ್ವಲದ್ವಲಯ ಕಂಕಣನೂಪುರಾಣಿ .

ಆಶ್ಲಿಷ್ಟಕಂಠಕುಚಕೋ ಜನಕಾತ್ಮಜಾಯಾ ರಾಮೋ ರರಾಜ ಭವನಾಟಕನಾಟ್ಯವೇಷಃ

.. 17..

ಲಸಲ್ಲಲಿತನೀರದದ್ಯುತಿ ದಧದ್ ವಪುಃ ಶ್ಯಾಮಲಂ

ತಥಾ ಸ್ಥಿರತಡಿಲ್ಲತಾ ಜನಕನಂದಿನೀ ವಾಮತಃ .

ಲಸತ್ಸಮಲಕೌತುಕಂ ನಿಜಜನಸ್ಯ ಸಂಜೀವನಂ

ಹರತ್ಸ್ಮರರಿಪೋರ್ಮನೋ ರಸಿಕಮೌಲಿಮಾಲಂ ಭಜೇ .. 18..

ರಾಮಸ್ಯ ವಾಮೇ ದಕ್ಷೇ ಚ ರಾಜತೇ ಪ್ರಮದೋತ್ತಮಾ .

ಸೂತ್ರೇ ಮರಕತಸ್ಯೇವೋಭಯಗಾ ಸ್ವರ್ಣವಲ್ಲರೀ .. 19..

ಮೃದಂಗಮುರಲೀವೀಣಾಪಣವಾನಕಜರ್ಜರಾನ್ .

ವಾದಯಂತಿ ಪ್ರಯತ್ನೇನ ನಾನಾಯಂತ್ರಾಣಿ ವಾದಿಕಾ .. 20..

ಸಪ್ತಸ್ವರೇಣ ಗಾಯಂತಿ ಛಾಲಕ್ಯಂ ರಾಗರಾಗೀಣಿ .

ಮಾಧುರ್ಯೈಣ ವರಾಹೇಣ ವಿದಗ್ಧಾ ರಾಮಸದ್ಗುಣಾನ್ .. 21..

ತೇನ ವಾದ್ಯೇನ ಗಾನೇನ ಮೋಹಿತೋ ರಘುನಂದನಃ .

ಸ್ವಗುಣೇನ ಗುಣಗ್ರಾಹೀ ಕಾಮಿನೀ ಕಾಮನಾಸ್ವದಂ .. 22..

ಪ್ರಿಯಯಾ ಸಹಿತಃ ಪ್ರೇಮ್ಣಾ ಹಾಸ್ಯಲಾಸ್ಯೇ ಮನೋದಧೇ .

ಸಭಾಜಿರೇ ರಸಾವೇಶಾತ್ ಕಾರಯಾಮಾಸ ಮಂಡಲೀಂ .. 23..

ರಣಯನ್ನೂಪುರಪಾದೇ ಕಣಯನ್ಮಂಕಣಂ ಕರೇ .

ಕಲಯನ್ ಕಿಂಕಿಣೀಂ ಕಟ್ಯಾಂ ವಲಯಾನ್ವಾದಯನ್ಮುಹುಃ .. 24..

ನೀಲಪೀತಾಂಬರಧರೌ ಸ್ಪಗ್ವಿಣೌ ಚ ಶುಚಿಸ್ಮಿತೌ .

ವಿರಾಜೇತೇ ಮಹಾಪೀಠೇ ಸುಂದರೇ ರಾಸಮಂಡಲೇ .. 25..

ಸರ್ವಾಸರ್ವೇ ಪ್ರನೃತ್ಯಂತಿ ನರ್ತಯಂತಿ ಪರಸ್ಪರಂ .

ಗಾಯಂತಿ ಗಾಯಯಂತ್ಯಶ್ಚ ನಂದಂತ್ಯೋ ನಂದಯಂತಿ ಚ .. 26..

ಲೋಲಾಲಕಾ ಪರಿಭ್ರಾಂತ್ಯಾ ವೇಣೀ ಶ್ರೇಣೀಭಿರಂಜಿತಾಃ .

ವಂಕತಾಟಂಕಧಾರಿಣ್ಯೋ ಗಂಡಮಂಡಲಮಂಡಿತಾಃ .. 27..

ತಾಭಿಃ ಪರಮಹರ್ಷೇಣ ರಮತೇ ರಘುನಂದನಃ .

ಯಥಾ ಪೂರ್ಣಶಶೀ ತಾರಾವೇಷ್ಟಿತೋ ಭಾತಿ ನಿರ್ಮಲಃ .. 28..
ಏವಂ ಪ್ರಿಯಾಃ ಪ್ರಯತ್ನೇನ ಪ್ರಾಪ್ಯ ರಾಸರಸೋತ್ಸವಂ .
ನ ತ್ಯಜಂತಿ ಪ್ರಿಯಂ ಕಾಂತಂ ಯಥಾ ರಂಕಾಃ ಶ್ರಿಯಾ ಯುತಂ .. 29..
ಭಜಾಮಿ ಸರಯೂತೀರಮಾಶ್ರಿತಂ ರಘುನಂದನಂ .
ಜಾನಕ್ಯಾಶ್ಚ ಮಹಾರಾಸರಸಿಕಂ ನಟಿನಂ ಹರಿಂ .. 30..
ಸ್ಮೃತಾವೇಶ ದ್ರವಚ್ಚಿತ್ತಂ ನಾಥಂ ಗೀತೋತ್ಸುಕಂ ಪರಂ .
ಅನಂತಲೀಲಾಸಂಯುಕ್ತಂ ರಾಮಚಂದ್ರಂ ಭಜಾಮ್ಯಹಂ .. 31..
ನರ್ಮಪ್ರಿಯಂ ಮರ್ಮಯುತಂ ನರ್ಮಜ್ಞಂ ನರ್ಮಕೋವಿದಂ .
ನರ್ಮಪ್ರಿಯಪ್ರಿಯಾಯುಕ್ತಂ ಭಜಾಮಿ ರಘುವಂಶಜಂ .. 32..
ಕಾಚಿದ್ವಿರಹಸಂತಪ್ತಾ ನಿತಾಂತಂ ಕಾಂತಮುತ್ತಮಂ .
ನ ಜಹಾತಿ ಪ್ರಯತ್ನೇನ ಪ್ರವಸತ್ತತಿಕಾ ಯಥಾ .. 33..
ಕಾಚಿದೃಷ್ಟ್ವಾ ಪ್ರಿಯಂ ಕಾಭಿರ್ಭುಕ್ತಂ ಲಾಂಛನಲಾಂಛಿತಂ .
ಭದ್ಮನಾ ಚಾಟುವಾಕ್ಯೇನ ಖಂಡಿತೇವಾಚರತ್ಯಹೋ .. 34..
ಕಾಚಿತ್ಪ್ರಿಯೇ ಪ್ರಣಮತಿ ಪ್ರಾಗುಕ್ತಾಯಾಪ್ರಿಯಂ ಹ್ರಿಯಾ .
ಸಂತಾಪಮಗಮತ್ಸ್ವೈರಂ ಕಲಹಾಂತರಿತಾ ಯಥಾ .. 35..
ಕಾಚಿತ್ಸಂಕೇತಕುಂಜಾಂತರ್ಗತಾ ತತ್ರ ನ ಪಶ್ಯತಿ .
ಪ್ರಿಯಂ ಸಖೀಂ ಭರ್ತ್ನತಿ ಸ್ಮ ವಿಪ್ರಲಂಭೇವ ಭಾಮಿನೀ .. 36..
ಕಾಚಿತ್ಕುಂಜಸ್ಥಿತಾ ಬಾಲಾ ಕಾಂತಾಗಮನಮಿಚ್ಛತಿ .
ವಿರಹಾನಲತಪ್ತಾಂಗ್ಯ ಭವತ್ಸೋತ್ಕಂಠಿತಾ ಯಥಾ .. 37..
ಕಾಚಿನ್ಮಾಲಾಂ ಗ್ರಥಯಂತೀ ಗಾಯಂತೀ ಪ್ರಿಯಚೇಷ್ಟಿತಂ .
ಪುಷ್ಪಶಯ್ಯಾಂ ಸಜ್ಜಯಂತೀ ಯಥಾ ವಾಸಕಜ್ಜಿಕಾ .. 38..
ಕಾಚಿತ್ಪ್ರಿಯಂ ನ ತ್ಯಜಂತೀ ಕ್ಷಣಮಾತ್ರಮುರಸ್ಥಲಾತ್ .
ಪ್ರಾಣಾತ್ಪರಂಚ ಸಂಗೋಪ್ಯ ಯಥಾ ಸ್ವಾಧೀನಭರ್ತ್ಯಕಾ .. 39..
ಕಾಚಿತ್ಕಾಂತಾರ್ಥಿನೀ ಕಾಂತಂ ದ್ರುತಮುದ್ದಿಶ್ಯ ಗಚ್ಛತಿ .
ಕುಂಜಾತ್ಕುಂಜಂ ಪ್ರವಿಶತಿ ಯಥಾ ಪ್ರೇಮ್ಣಾಭಿಸಾರಿಕಾ .. 40..
ಕಾಚಿನ್ಮಾನವತೀ ಬಾಲಾ ಪ್ರಣಯೇನ ವಶೀಕೃತಂ .
ಕಾಂತ ಪ್ರಹಿತದೂತ್ಯಗ್ರೇಟನಟಯನ್ ಚಾಟುವಾಕ್ಯತಃ .. 41..
ಹಾವಭಾವಪ್ರಭಾವಜ್ಞಾ ರಾಮಾಗ್ರೇ ಕಾಪಿ ಸಸ್ಮಿತಾ .
ನಾನಾಶೋಭೈರ್ಮಹಾನಾದೈಸ್ತೋಷಿತಾ ರಾಮಮಂಡಲೇ .. 42..
ಕಾಚಿಚ್ಛಾಮರಹಸ್ತಾಚ ಕಾಚಿದ್ವ್ಯಂಜನಹಸ್ತಕಾ .
ಸುಗಂಧಮಾಲ್ಯಹಸ್ತಾಚ ಸ್ಥಿತಾ ಕಮಲಹಸ್ತಕಾ .. 43..
ಸ್ವರ್ಣಪಾತ್ರೇ ಜಲಂ ಕಾಂಚಿತ್ಕೃತ್ವಾ ಕೌತೂಹಲಾನ್ವಿತಾಃ .

ಮಿಷ್ಠಾನ್ನೈಶ್ಚ ಸಮಾಯುಕ್ತಂ ಕಾಶ್ಚಿತ್ಕಾಂಚನಭಾಜನಂ .. 44..
 ಕಾಚಿತ್ಪ್ರಟಂ ಕರೇ ಧೃತ್ವಾ ಮೈರೇಯಕಂ ಯುತಂ ರಹಃ .
 ಅವ್ಯಗ್ರಾಽಗ್ರೇ ಪ್ರೇಮಯುತಾ ದಧೃಶೂ ರಾಘವಂ ಮುದಾ .. 45..
 ಸಿತಾತಪತ್ರಕಂ ಕಾಶ್ಚಿತ್ಕಾಂಚಿತ್ತಾಂಬೂಲಮುತ್ತಮಂ .
 ಕುಂಕುಮಾಗುರುಕಸ್ತೂರೀಚಂದನಾದ್ವೈಃ ಪ್ರಪೂರಿತಂ .. 46..
 ಲೇಪಪಾತ್ರಂ ಕರೇ ಧೃತ್ವಾ ಚಾನ್ಯಾ ರಾಮಪರಾಯಣಾಃ .
 ನಾನಾಯಂತ್ರಕರಾಃ ಕಾಶ್ಚಿದಿಂಗಿತಜ್ಞಾ ಮನೋರಮಾಃ .. 47..
 ಸೇವಂತ್ಯೋಽಹರಹಃ ಪ್ರೀತ್ಯಾ ಸಪ್ರೀತಂ ರಘುನಂದನಂ .
 ರಾಸೇಶ್ವರೀಂ ನಿರೀಕ್ಷಂತಂ ಸದ್ಭಕ್ತ್ಯಾ ಭಕ್ತವತ್ಸಲಂ .. 48..
 ರಾಸಾರ್ಣವಸುಖವಾರಿಣಿ ಚಾರುಕ್ರೀಡಾತರಂಗಸಂಕೀರ್ಣೇ .
 ಸ್ತ್ರೀರತ್ನಾನಾಂ ಹೇತೋರ್ಮಮಜ್ಜ ಮನೋ ರಾಮಚಂದ್ರಸ್ಯ .. 49..
 ರಾಸೇ ಸರೋನಿಕಾಶೇ ಸ್ವರ್ಗಂಗಾಯಾಃ ಪ್ರೇಮವಾರಿಪೂರ್ಣೇ .
 ವಿಕಸಿತಮಾನಸಕಮಲಂ ಪಾತ್ರಂ ಯತ್ರ ಮಧುವ್ರತೋ ರಾಮಃ .. 50..
 ರಾಮೋರಸಿ ಶಶಿವದನೀ ವಿಲಸತ್ಯತಿಪ್ರೇಮಭಾವಸಂಯುಕ್ತಾ .
 ದಲಿತಾಂಜನಚಯಸದನೇ ಮನಸಿಜದಯಿತೇವ ರಂಜಿತಾ ಭಾತಿ .. 51..
 ವಿಲಸದಲಸನೇತ್ರಾಂ ರಾಮಗಾತ್ರಾನುರಕ್ತಾಂ
 ಸುರುಚಿರಮುಖಪದ್ಮೇ ಸ್ವೇದವಿಂದೂಂದಧಾನಾಂ .
 ಶಿಥಿಲತನುಕಚಶ್ರೀಶೋಭಯಾ ಭ್ರಾಜಮಾನಾಂ
 ನಮತ ಜನಕಪುತ್ರೀಂ ಪ್ರೇಮಸಂವರ್ಧಿನೀಂ ತಾಂ .. 52..
 ಅಮಲಕಮಲನೇತ್ರಂ ಜಾನಕೀಪ್ರೇಮಪಾತ್ರಂ
 ಸಜಲಜಲದಗಾತ್ರಂ ಪೀತವಸ್ತ್ರಂ ದಧಾನಂ .
 ಉರಸಿ ಕುಸುಮಮಾಲಂ ಕೌಸ್ತುಭಾಸಕ್ತಕಂಠಂ
 ಸ್ಮಿತರುಚಿರವಿಕಾಶಂ ರಾಮಚಂದ್ರಂ ಭಜೇಽಹಂ .. 53..
 .. ಇತಿ ಶ್ರೀಹನುಮತ್ಸಂಹಿತಾಯಾ ಪರಮರಹಸ್ಯೇ ರಾಸೋತ್ಸವೇ ಚತುರ್ಥೋಽಧ್ಯಾಯಃ ..

5. ಅಥ ಪಂಚಮೋಽಧ್ಯಾಯಃ .

ಅಗಸ್ತ್ಯ ಉವಾಚ -
 ತವಾನನಾದ್ ವಾಕ್ಪಭವಪ್ರಭಾಕರಾತ್ ಪ್ರಪುಲ್ಲಿತಂ ಮದ್ ಧೃದಯಂ
 ಸರೋರುಹಂ .
 ಸೀತಾಸಖೀಭಿಃ ಸಹ ಯತ್ರ ಸಾಂಪ್ರತಂ ಪೂರ್ಣೇಂದುವನ್ನಂದತಿ ರಾಮಭದ್ರಃ .. 1..

ಶ್ರೀಹನುಮಾನುವಾಚ -

ಶ್ರಾಂತಂ ಕಾಂತಾನನಂ ಕಾಂತಂ ಸ್ವೇದೇನ ಪರಿಪೂರಿತಂ .
 ದೃಷ್ಟ್ವಾ ರಾಮಾಃ ಪ್ರಹೃಷ್ಟಾತ್ಮಾ ಮಜ್ಜನಾಯ ಮನೋದಧೇ .. 2..
 ತಾಸ್ಯರ್ವಾ ಮುದಿತಾಸ್ತತ್ರ ಭಗವಂತಂ ರಘೂತ್ತಮಂ .
 ನಾನಾಭರಣಸಂಪನ್ನಾ ವೇಷ್ಟಿತಾಃ ಸ್ನಾನಚೇಷ್ಟಿತಾಃ .. 3..
 ನೃತ್ಯಂ ವಾದ್ಯೈಃ ಸುಮಧುರೈಃ ರಾಕೀರ್ಣೌಛತ್ರಿಚಾಮರೈಃ .
 ಗಚ್ಛಂತೌ ಭಾಸಮಾನೌ ತೌ ಹಂಸಕುಂಜರಗಾಮಿನೌ .. 4..
 ಪ್ರಾಪ್ತೌ ತೌ ಸಲಿಲಾಭ್ಯಾಸಂ ತರಂಗೈರುಪಶೋಭಿತಂ .
 ಮಹೋತ್ಪಲಶಿವಾಜುಷ್ಣಂ ಕಾಮೋದ್ದೀಪನಕಾರಕಂ .. 5..
 ಸರಯೂತಟಂ ಪ್ರಿಯಂ ದೃಷ್ಟ್ವಾ ಜಾನಕ್ಯಾಲಿಂಗಿತಂ ಪ್ರಭುಂ .
 ಶೀತಲೇನ ಸುಗಂಧೇನ ಜಲೇನ ಪದಪಂಕಜಂ .. 6..
 ಪ್ರಕ್ಷಾಲ್ಯ ಜಲಜೈಃ ಪುಷ್ಪೈಃ ಸತ್ಕೃತ್ಯ ತದನಂತರಂ .
 ನಾನೋಪಚಾರೈರ್ನೈವೇದ್ಯೈಃ ಪೂಜಯಾಮಾಸ ತಂ ಸತೀ .. 7..
 ತತಃ ಪರಮಹರ್ಷೇಣ ಜಾನಕ್ಯಾ ಸಹ ರಾಘವಃ .
 ಕ್ರೀಡಯನ್ ವಾರಿಮಧ್ಯೇ ಚ ಯಥಾ ಮತ್ತಮತಂಗಜಃ .. 8..
 ಸಖೀಭಿಃ ಸಹಿತೋ ಭಾತಿ ಭಗವಾನ್ ಸರ್ವಕಾಮದಃ .
 ಕಾಚಿತ್ಕರೇ ಕರಂಧೃತ್ವಾ ವಾರ್ಯಗಾಧೇಕ್ಷಿಪನ್ಮದಾ .. 9..
 ಕಾಚಿಚ್ಛ ಕೈತವತಯಾ ರಾಮಾಂಗೇ ನಿಪತತ್ಯಹೋ .
 ಕಾಚಿತ್ತೀರಾತ್ಮಪತತಿ ಜಲೇ ಕಾಚಿನ್ನಿಮಜ್ಜತಿ .. 10..
 ಯಂತ್ರಿಕಾ ಬಾಹುಯಂತ್ರೇಣ ಕಾಚಿತ್ಕಮಲಲೋಚನಾ .
 ರಾಮಂ ಕಾಚಿತ್ ಸಿಂಚಯಂತೀ ಕರಮುಕ್ತೇನ ವಾರಿಣಾ .. 11..
 ಪರಸ್ಪರಂ ಜಲಕಣಾನ್ ಸಿಂಚಯಂತ್ಯೋ ವರಾಂಗನಾಃ .
 ಕಾಚಿಜ್ಜಲಂ ಕರತಲೈಸ್ತಾಡಯಂತೀ ಮುಹುರ್ಮುಹುಃ .. 12..
 ಮಹಾನ್ಯಬ್ಧೋಽಭವತ್ತತ್ರ ಸಮುದ್ರಮಥನೇ ಯಥಾ .
 ಕಾಚಿತ್ಸಂತಾರಯನ್ವೇಮ್ಲಾ ಕಾಂಚಿಚ್ಛೋರಸಿ ಕಾನಯನ್ .. 13..
 ನೃಪತಚ್ಛ ಮಹಾಗಾಧೇ ಪ್ರಹಸ್ಯ ರಘುನಂದನಃ .
 ಕಾಚಿನ್ಮಗ್ನಭಯಾಕ್ರಾಂತಂ ಗಾಢಮಾಲಿಂಗನಂ ದದೌ .. 14..
 ಕಾಚಿತ್ಪ್ರವಾಹಪತಿತಾ ತರಂಗೈರ್ವಾರಿತಾಂಶುಕಾ .
 ಹ್ರಿಯಾ ನಾಯಾತಿ ನಿಕಟಂ ಸಂಕಟಂ ಬಹು ಮನ್ಯತೇ .. 15..
 ತಾಂ ತು ಕಾಚಿತ್ಕರೇ ದೃತ್ವಾ ಚಾಗತಾ ರಾಘವಾಂತಿಕಂ .
 ಲಜ್ಜಯಾಽಧೋಮುಖೀ ಭೂತ್ವಾ ನಿಮಜ್ಜತಿ ಜಲೇಽಮಲೇ .. 16..
 ಚಿಬುಕೇ ದ್ವಯಂಗುಲಂ ದತ್ವಾ ಗಂಡೇ ಗಂಡಂ ನಿಯುಜ್ಯತಾಃ .

ಯಥಾ ಕಮಲವಕ್ತ್ರಂ ತೇ ಚಂಚರೀಕಾಶ್ಚುಚುಮ್ವಿರೇ .. 17..
ಸುಸ್ನಾತಾ ವಾರಿಭಿಃ ಕ್ಲಿನ್ನಾ ನಿರೀಹಾ ವಿವೃತಾನನಾ .
ರುಕ್ಮಾಂಗೀ ಸೂಕ್ಷ್ಮವಸನಾ ನಗ್ನಾ ಮಗ್ನಾ ಜಲೇ ಪುನಃ .. 18..
ಏವಂ ನಾನಾವಿಧಾನೇನ ಕ್ರೀಡಯಿತ್ವಾ ಪುನಃ ಪುನಃ .
ಉತ್ತಸ್ಥಾ ತೀರಮತುಲಂ ತಾಭಿಸ್ಸಹ ವಿಲಾಸ ಕೃತ್ .. 19..
ತತ್ರ ಸರ್ವಾಭಿರಾಲೀಭಿರ್ಬಭೌ ಶ್ರೀರಘುನಂದನಃ .
ತತೋ ಮಂಜುಲಕಂಕುಂಜಂ ಪ್ರವಿಶ್ಯ ಪರಮಾದ್ಭುತಂ .. 20..
ಪರಮಂಸುಖದಂ ಧಾಮ ಜಗಾಮ ಶ್ರೀರಘೂತ್ತಮಃ .
ಹಾಸ್ಯಲಾಸ್ಯವಿನೋದೇನ ಪ್ರಾಪ್ಯ ಸ್ಥಾನಮನುತ್ತಮಂ .. 21..
ಸುರಾಗಮೂಲೇ ವಿಮಲೇ ಮಂಡಪೇ ಮಣಿಮಂಡಿತೇ .
ತೋರಣೈರ್ಹೇಮಕಲಶೈರ್ಮಣಿಸ್ತಂಭೈರ್ವಿರಾಜಿತೇ .. 22..
ರಾಂಕವಾಸ್ತರಣೇ ದಿವ್ಯೇ ವಿಸ್ತೀರ್ಣಪರಮಾಸನೇ .
ತತ್ರ ಸಿಂಹಾಸನಂ ಕಾಂತಂ ನಾನಾಮಣಿಭಿರಾವೃತಂ .. 23..
ತನ್ಮದ್ಯೇ ಷೋಡಶದಲಂ ಪದ್ಮಂ ಜ್ಯೋತಿರ್ಮಯಂ ಪರಂ .
ನ್ಯವಸದ್ರಾಘವಸ್ತತ್ರ ಸೀತಯಾ ಸಹ ಸುವೃತಃ .. 24..
ತತ್ರ ಕುಂಜಾನ್ಯನೇಕಾನಿ ಪ್ರಫುಲ್ಲಾನೀಹ ಸರ್ವತಃ .
ಪಕ್ಷಿಸಂಘಸ್ಯ ನಿನದೈರ್ನಾದಿತಾನಿ ಮನೋಹರೈಃ .. 25..
ಯತ್ರತ್ತವೋ ವಸಂತಾದ್ಯಾಃ ಫಲಪುಷ್ಪಸಮನ್ವಿತಾಃ .
ನವಪಲ್ಲವನಮ್ರಾಗ್ರಾ ಭ್ರಮದ್ಭ್ರಮರವೇಷ್ಟಿತಾಃ .. 26..
ವಹಂತಿ ವಾತಾಃ ಪದ್ಮಾನಾಂ ಗಂಧಸ್ಪರ್ಶಮನೋರಮಾಃ .
ಕಾಮದಾಃ ಕಾಮಿನೀನಾಂಚ ಮನೋಹ್ಲಾದಕರಾಃ ಪರಾಃ .. 27..
ತತ್ಪದ್ಮೇ ಷೋಡಶದಲೇ ವಯಸ್ಯಾಃ ಸಂತಿ ಸೋತ್ಸುಕಾಃ .
ಕ್ರಮೇಣ ತಾನಾಂ ನಾಮಾನಿ ಶ್ರುಯತಾಂ ಮುನಿಸತ್ತಮ .. 28..
ಉಜ್ಜ್ವಲಾ ಕಾಂಚನೀ ಚಿತ್ರಾ ಚಿತ್ರರೇಖಾ ಸುಧಾಮುಖೀ .
ಹಂಸೀ ಪ್ರಶಂಸೀ ಕಮಲಾ ವಿಶದಾಕ್ಷೀ ಸುದಂತಿಕಾ .. 29..
ಚಂದ್ರಾನನಾ ಚಂದ್ರಕಲಾ ಮಾಧುರ್ಯಶಾಲಿನೀ ವರಾ .
ಕರ್ಪೂರಾಂಗೀ ವರಾರೋಹಾ ಇತ್ಯಾದ್ಯಾ ಷೋಡಶ ಸ್ಮೃತಾಃ .. 30..
ತಸ್ಯ ಪದ್ಮಸ್ಯೋಪದಲೇ ರಾಜಂತೇ ಷೋಡಶಾಂಗನಾಃ .
ಶೃಣು ನಾಮಾನಿ ತಾನಾಂ ವೈ ಮಹಾಮುನಿವರೇಶ್ವರ .. 31..
ಶೋಭನಾ ಶುಭದಾ ಶಾಂತಾ ಸಂತೋಷಾ ಸುಖದಾ ಸತೀ .
ಚಾರುಸ್ಮಿತಾ ಚಾರುರೂಪಾ ಚಾರ್ವಂಗೀ ಚಾರುಲೋಚನಾ .. 32..
ಹೇಮಾ ಕ್ಷೇಮಾ ಕ್ಷೇಮದಾತ್ರೀ ಧಾತ್ರೀ ಧೀರಾ ಧರಾ ಸ್ಮೃತಾಃ .

ಅನೇಕಸೇವಾಭಿರತಾಃ ಸೇವಂತೇಽನಿಶಮುತ್ತಮಾಃ .. 33..
 ಕ್ಷೀರೋದ್ಭವಾ ಭದ್ರರೂಪಾ ಭದ್ರದಾ ಭವವರ್ಜಿತಾ .
 ವಿದ್ಯುಲ್ಲತಾ ಪದ್ಮನೇತ್ರಾ ಪಾವನೀ ಹಂಸಗಾಮಿನೀ .. 34..
 ರಮಣೀಯಾ ಪ್ರೇಮದಾತ್ರೀ ಕುಂಕುಮಾಂಗೀ ರಸೋತ್ಸುಕಾ .
 ಏತಾಃ ಸಖ್ಯೋ ವಸಂತ್ಯತ್ರ ದಲೇಷು ದ್ವಾದಶೇಷು ಚ .. 35..
 ಮಹಾರ್ಹಾ ಮಾಧವೀ ಮಾಲ್ಯಾ ಕಾಮದಾ ಕಾಮಮೋಹಿನೀ .
 ರತಿಕ್ಷೀರ್ತಿನೀತಿಮತೀ ಪ್ರೀತಿದಾ ಕುಶಲಾ ಕಲಾ .. 36..
 ನೀಲಾದ್ಯಾ ಯಾಶ್ಚೋಪದಲೇ ಸೇವಂತೇ ರಘುನಂದನಂ .
 ದೃಶ್ಯಂತೇ ಚ ಮಹಾಪ್ರೇಮಮಗ್ನಾ ಕೌತೂಹಲಾನ್ವಿತಾಃ .. 37..
 ತತೋಽಷ್ಟದಲಮಧ್ಯೇ ಚ ನಾನಾಸೌಭಾಗ್ಯಸಂಯುತಾಃ .
 ಕುಂಜಾಧಿಪಾ ಸುಸಖ್ಯಸ್ತಾನಿತ್ಯಸೇವನತತ್ಪರಾಃ .. 38..
 ಪ್ರಥಮಂ ವೇಷಕುಂಜಂತೌ ಪ್ರವಿಷ್ಟೌ ನರ್ಮಭಿವೃತ್ತೌ .
 ವಿಲಾಸಿನೀ ಸಖೀ ತತ್ರ ದೃಷ್ಟ್ವಾ ರಾಸೇಶ್ವರಂ ಮುದಾ .. 39..
 ವೇಷಂ ಚಕಾರ ಸಾ ಶೀಘ್ರಂ ವಸ್ತ್ರಾಲಂಕೃತಕಾಂಜನೈಃ .
 ಉಭಯೋರ್ನವದಂಪತ್ಯೋರನುರೂಪಂ ಸುಭಕ್ತಿತಃ .. 40..
 ಗತ್ವಾ ತು ಮಾಲತೀಕುಂಜಂ ಸಾಂಗಾನಂದಾ ಸಖೀ ಯತಃ .
 ತಯಾ ಸೇವಾ ಸಂಗೃಹೀತೌ ಪ್ರೇಮ್ಣಾ ಪರಮಹರ್ಷಿತೌ .. 41..
 ಕೇಲಿಕುಂಜಾಂತರ್ಗತಃ ಶ್ರೀರಾಮಃ ಸೀತಯಾ ಸಹ .
 ಯತ್ರ ವೃಂದಾ ಸಖೀ ನಿತ್ಯಾ ನಿತ್ಯಾನಂದೇ ನಿಮಜ್ಜತಿ .. 42..
 ವಿಹರತ್ಯತ್ರ ಹರ್ಷೇಣ ಕೇಲಿಕೌತೂಹಲೇನ ಚ .
 ತೋಷಯಿತ್ವಾ ವಯಸ್ಯಾಂ ತಾಂ ಕಾಮನಾಕಲನೇನ ಚ .. 43..
 ತತಸ್ತು ಸುಖದಂ ರಾಮ ಕುಂಜಂ ದೃಷ್ಟ್ವಾ ಮನೋರಮಂ .
 ಉಭೌ ಪರಮಸಂತುಷ್ಟೌ ವಿರಾಜೇತೇ ಸದಾತ್ರಯೈ .. 44..
 ತತೋ ಹಿಂದೋಲಕೇ ಕುಂಜಮಾಂದೋಲಿತ್ವಾ ಮುಹುರ್ಮುಹುಃ .
 ಸಖ್ಯಾಃ ಪ್ರೇಮಪ್ರದರ್ಶಿನ್ಯಾಃ ಪೂರ್ಣಂ ಕೃತ್ವಾ ಮನೋರಥಂ .. 45..
 ವಸಂತಕುಸುಮೈರ್ಯುತು ವೇಷ್ಟಿತಂ ಪರಮಾದ್ಭುತಂ .
 ಕೋಕಿಲಾಲಿಗಣೈರ್ಜುಷ್ಣಂ ಕಾಮಸಂದೀಪಕಾರಕಂ .. 46..
 ಸಖಿಭಿಃ ಸೀತಯಾ ಸಾರ್ಧಂ ಗತೋ ಭೋಜನಕುಂಜಕಂ .
 ಸದಾನುಮೋದನೀ ಸಖ್ಯಾ ಭೋಗೈಃ ಸಂತರ್ಪಿತೌ ಮುದಾ .. 47..
 ಶಯನೀಯಂ ಚಾರು ಕುಂಜಂ ದೃಷ್ಟ್ವಾನ್ ಭಗವಾನ್ಪ್ರಭುಃ .
 ಪ್ರಹರ್ಷಮತುಲಂ ಲೇಭೇ ಕೋಮಲಾಸ್ತರಣೈರ್ವೃತಂ .. 48..
 ಸ್ಥಿತಾ ಯತ್ರ ಸಖೀ ಸಾಕ್ಷಾತ್ ಶ್ರೀಮನ್ಮದನಮಂಜರೀ .

ಸುಷ್ಪಾಪ ಸೀತಯಾ ಸಾದ್ಧಂ ತಯಾ ಪ್ರೇಮ್ಣಾ ಪ್ರಬೋಧಿತಃ .. 49..
 ಅಷ್ಟಪತ್ರಸ್ಯೋಪಕೋಣೇ ವಲ್ಲೀ ಪಾದಪಮಂಡಿತಾ .
 ಮಾಧವೀ ಚಂಪಕಾ ಮಲ್ಲಿ ಪುನ್ನಾಗಾ ಮಾಲತೀ ತಥಾ .. 50..
 ಲವಂಗಲತಿಕಾ ಧಾತ್ರೀ ತುಲಸೀ ಪರಮಾದ್ಭುತಾ .
 ಸರ್ವಗಂಧಯುತಾಃ ಸರ್ವಾಃ ಸರ್ವಪುಷ್ಪಪ್ರಪೂರಿತಾಃ .. 51..
 ಫಲಾನಿ ಯತ್ರ ಸ್ವಾದೂನಿ ಪತ್ರಾಣ್ಯಪ್ಯಮೃತಾದಪಿ .
 ತತ್ರ ಸಖ್ಯೋ ವಿರಾಜಂತೇ ಯತ್ರ ಹಾಸ್ಯ ಪ್ರಹರ್ಷಿತಾಃ .. 52..
 ಗಾಯಂತ್ಯೋ ನೃತ್ಯವಂತ್ಯಶ್ಚ ವೀಕ್ಷ್ಯಂತ್ಯಶ್ಚ ಸುದಂಪತೀ .
 ತಾಸಾಂ ನಾಮಾನ್ಯಪಿ ಮುನೇ ! ಶ್ರೂಯಂತಾಂ ಹೃದಿ ಧಾರಯ .. 53..
 ವೀಣಾವತೀ ವೇಣುಹಸ್ತಾ ವೀಣಾಹಸ್ತಾ ಸುಗಂಧಿಕಾ .
 ಕವಿಲಾಸವಿಲಾಸೇನ ಶೋಭಾಶೋಭಾನ್ವಿತಾಽಭವತ್ .. 54..
 ಸಪ್ತಸ್ವರಾನ್ ಸುಖೇನೈವ ಧೃತ್ವಾ ಸಾ ಸುಖದಾ ಸತೀ .
 ಖಂಜನಾಕ್ಷೀಕರೇ ಕೃತ್ವಾ ಖಂಜರೀ ರಸಮಂಜರೀ .. 55..
 ಕರೇ ಗಾನಕಲಾಂ ನೀತ್ವಾ ಮೃದಂಗಂ ಮಧುರಸ್ವರಂ .
 ಸಾರಂಗಲೋಚನೀ ಶಾರ್ಙ್ಗೀ ವಾದಯತ್ಯತಿಹರ್ಷಿತಾ .. 56..
 ಸುಖದಾ ಚ ಸುಖಸ್ವರ್ಶಾ ಸುಖಮಂಡಲಮಂಡಿತಾ .
 ಸರ್ವಾಸರ್ವರಸಾಭಿಜ್ಞಾ ಶ್ರೀರಾಮೇಂಗಿತಬೋಧಿಕಾ .. 57..
 ವರಾಟಕೇ ಸಂತತಹಾಟಕಾನ್ವಿತೇ ಮಹಾಮಣೀಂದ್ರಾದ್ಭುತಚಾರುಮಂಡಪೇ .
 ಸೋಮಾರ್ಕವಹ್ನಿದ್ಯುತಿಕೋಟಿವಂಚಕೇ ಚಿಂತಾಮಣೇಶ್ಚಿತ್ತವಿಮೋಹಕಾರಕೇ .. 58..
 ತತ್ರೋಲ್ಲಸತ್ತೀರಪವಿತ್ರನಿರ್ಮಲೇ ಮಂತ್ರೈಶ್ಚವರ್ಣಾರ್ಣಶತೈಃ ಸಮನ್ವಿತೇ .
 ಸುಕೋಮಲೇ ಕೇವಲವರ್ಚ್ಚಸಾಂ ನಿಧೌ ವಿನಾ ಗುರೋರ್ವಾಕ್ಯಮಗಮ್ಯುರೂಪಕೇ
 .. 60..
 ಸರ್ವಬೀಜೈಃ ಸಪ್ರಣವೈಃ ಸರ್ವಮಂತ್ರೈಶ್ಚ ವೇಷ್ಟಿತೇ .
 ಯಥಾ ಮಣಿಗಣಾನಾಂಚ ರಾಜತೇ ಮಧ್ಯನಾಯಕಃ .. 61..
 ತತ್ರಾವಸತ್ಪದ್ಮಪಲಾಸಲೋಚನಃ ಪ್ರಲಮ್ಬಬಾಹುಃ ಸ್ಮಿತಶೋಭಿತಾನನಃ .
 ಪ್ರತಪ್ತಚಾಮೀಕರಭೂಷಣಾಂಚಿತೋ ಯಸ್ಯಾಂಗಗಾ ಶ್ರೀಜನಕಾತ್ಮಜಾ ಪ್ರಿಯಾ ..
 62..
 ಪರಸ್ಪರಾಲಿಂಗಿತಮಿಂಗಿತಾಂಗಂ ಹಾಸ್ಯೇನ ವಾಕ್ಯೇನ ಚ ಶೋಭಮಾನಂ .
 ರಸಾಸ್ವದಂ ಸರ್ವಸುಖಾಸ್ವದಂ ತಂ ನಮಾಮಿ ರಾಸೇಶ್ವರಮಪ್ರದೃಷ್ಟಂ .. 63..
 ತತ್ರ ಸಖ್ಯಃ ಸುಸೇವಂತೇ ಸಸೀತಂ ರಾಘವಂ ಮುದಾ .
 ಲಕ್ಷ್ಮಣಾ ಚಾರುಶೀಲಾ ಚ ಭದ್ರಾ ಮಾನವತೀ ತಥಾ .. 64..
 ಪರಮಾನಂದಜನನೀ ಹೃದ್ಯಾ ಸರ್ವಾಂಗಶೋಭಿತಾ .

ದೃತ್ವಾತಪತ್ರಂ ಕಾಚಿತ್ತು ಬರ್ಹಿಣಃ ಪುಚ್ಛಗುಚ್ಛಕಂ .. 65..
 ಕಾಚಿದ್ ದೃತ್ವಾ ಚಾಮರಂಚ ಕಾಚಿತ್ತಾಂಬೂಲಮುತ್ತಮಂ .
 ಸರ್ವಾಂಗದರ್ಪಣಂ ಕಾಚಿಜ್ಜಲಂ ಕಾಚಿದುಶತ್ತಮಾ .. 66..
 ಮಂಗಲಂ ಕಲಶಂ ಕಾಚಿದ್ಧೃತ್ವಾ ಸ್ವರ್ಣಜಮುತ್ತಮಂ .
 ಆನಂದಮಗ್ನಾಃ ಸರ್ವಾಶ್ಚ ಪಶ್ಯಂತಿ ರಮಯಂತಿ ಚ .. 67..
 ನಿತ್ಯಸಿದ್ಧಾ ನಿತ್ಯಸಾಧ್ಯಾ ದಂಪತ್ಯೋಃ ಪಾದಸೇವನಂ .
 ಕುರುತೇ ಪರಯಾ ಭಕ್ತ್ಯಾ ನಾನಾಭಾವಪ್ರಪೂರಿತಾಃ .. 68..
 ಅಯೋಧ್ಯಾ ಸರಯೂಶ್ಚಾಗ್ರೇ ಯಂತ್ರಹಸ್ತಾ ಶುಚಿಸ್ಮಿತಾ .
 ನಿರೀಕ್ಷತೇ ರಾಮವಕ್ತ್ರಂ ಪ್ರೇಮಾಮೃತಪರಿಪ್ಲತಾಃ .. 69..
 ಸುರುಚಿರ ಜಲದಾಭಂಭಾವನಾಭಾವಗಮ್ಯಂ
 ಕನಕನಿಕರಭಾಸ್ವಜ್ಜಾನಕೀವಾಮಭಾಗಂ .
 ಸ್ಮಿತ ಶುಚಿಮುಖ ಕಾಂತಂ ಕಾಮನಿಕಾಮಕಾರಂ
 ನಮತ ಹೃದಿ ವರಾಭ್ಯೇ ಪ್ರೀತಿರಾಸೇಶ್ವರಂತಂ .. 70..
 ಜಯತಿ ಜನಕಜಾಯಾಃ ಪಾದಪದ್ಮಂ ಮನೋಜ್ಞಂ
 ಹರಹರಿವಿಧಿವಂದ್ಯಂ ಸಾಧಕಾನಾಂ ಸುಸೇವ್ಯಂ .
 ನಖರನಿಕರಕಾಂತಂ ಮುದ್ರಿಕಾನೂಪುರಾದ್ಯೈಃ
 ಹೃದಯಕಮಲಮಧ್ಯೇ ಯೋಗಯೋಗೀಶಭಾವ್ಯಂ .. 71..
 ಜಯತ್ಯಾಧ್ಯಾರಮಣೋ ರಸಾತ್ಮಾ ವಿಲಾಸಿನೀ ಕೇಲಿಕಲಾಭಿಲಾಷಃ .
 ಸುಚಾರುಚಾಮೀಕರಚೀರಧಾರೀ ಧರಾಸುತಾ ಚಿತ್ತವಿನೋದಕಾರೀ .. 72..
 ನ ಚಂದ್ರಸ್ಯ ಗತಿಸ್ತತ್ರ ನ ಸೂರ್ಯಸ್ಯ ಗತಿಸ್ತಥಾ .
 ಪ್ರಭಯಾ ರಾಮಚಂದ್ರಸ್ಯ ಸೀತಾಯಾಶ್ಚ ಪ್ರಭಾವತಃ .. 73..
 ಸದಾ ಪ್ರಕಾಶತೇಽತ್ಯರ್ಥಂ ಸ್ಥಲಂ ಪರಮಶೋಭನಂ .
 ಯದ್ಧ್ಯಾತ್ವಾ ನಿಮಿಷಾರ್ಧೇನ ರಸಿಕಾ ಯಾಂತಿ ತತ್ಪದಂ .. 74..
 ಅಯೋಧ್ಯಾ ನಗರೀ ರಮ್ಯಾ ಸಪ್ತಪುರ್ಯ್ಯಧಿಕಾರಿಣೀ .
 ಭಗವಾನಾದಿಪುರುಷೋ ರಮತೇ ತತ್ರ ಚಾದ್ಯಯಾ .. 75..
 ಆಹ್ಲಾದಿನೀ ಶಕ್ತಿರೂಪಾ ಜಾನಕೀ ಯಸ್ಯ ವಾಮತಃ .
 ತಂ ರಾಮಂ ಸಚ್ಚಿದಾನಂದಂ ನಿತ್ಯಂ ರಾಸೇಶ್ವರಂ ಭಜೇ .. 76..
 ತುರಿಯಾ ಜಾನಕೀ ಪ್ರೋಕ್ಷತಃ ತುರಿಯೋ ರಘುನಂದನಃ .
 ಉಭಯೋರಂಶಜಾಃ ಸರ್ವೇ ಚಾವತಾರಾ ಹ್ಯಸಂಖ್ಯಕಾಃ .. 77..
 ಸರ್ವೇಷಾಮವತಾರಾಣಾಮವತಾರೀ ರಘೂತ್ತಮಃ .
 ಶ್ರುತಂ ದೃಷ್ಟಂ ಮಯಾ ಸರ್ವಂ ಚಿರಾಯಾಜೀವತಾನ್ಮನೇ .. 78..
 ಬ್ರಹ್ಮರುದ್ರಸುರೇಶಾದ್ಯಾ ಸಂತೀಮೇ ಚಿರಜೀವಿನಃ .

ಸರ್ವೇಽಪಿ ವಿಭವಾಸಕ್ತಾ ಯತೋಽಹಂ ವಿಭವಾತ್ಪರಃ .. 79..

ಮಾಧುರ್ಯೈ ಚ ವಯಸ್ಯಾಹಮೈಶ್ವರ್ಯೈ ಹನುಮಾನ್ ಕಪಿಃ .

ಕಿಂಚಿತ್ತೇನೈವ ಜಾನಾಮಿ ರಹಸ್ಯಂ ರಾಮಸೀತಯೋಃ .. 80..

ನಿತ್ಯಲೀಲಾ ಪರಿಕರಾ ಯೇ ಸ್ಯೂ ರಘುವರಾದಯಃ .

ತೈಸ್ಸಾನ್ದ್ಧಂ ಭಗವಾನ್ ರಾಮೋಽಯೋಧ್ಯಾಯಾಮೇವ ದೀಪ್ಯತೇ .. 81..

ಗೋಲೋಕಸಾಕೇತಸಮಾವುಭೌ ಮುನೇ ಕದಾಪಿ ಭೇದೋ ನಹಿ ರಾಘವಸ್ಯ ಚ .

ಉಭೌ ತು ವಿಶ್ರಾಮನಿವಾಸಧಾಮ್ನೀ ಪರಸ್ಪರಾವಸದೃಶೇ ವಿಲಾಸತಃ .. 82..

ಅಸ್ಮಾದ್ರಾಸಾದಾದಿಭೂತಾನ್ನಾನಾರಾಸೋ ಭವಿಷ್ಯತಿ .

ಜ್ಞಾತ್ವೈವಂ ರಸಿಕಾ ಸರ್ವೇ ರಮಂತೇ ಕಥಯಂತಿ ಚ .. 83..

ಅಸ್ಮಿನ್ನಹಾರಾಸರಸೋತ್ಸವಾಬ್ಧೌ ನಿವಿಷ್ಟಚೇತಾ ರಸಿಕಾಗ್ರಣೇ ಯಃ .

ವಿಧೌ ನಿಷೇಧೇ ದುರಿತೇ ಸುಕರ್ಮಣಿ ನ ಬಾಧ್ಯತೇ ಸೋಽಪಿ ಯಥಾ ಸದಾಗತಿಃ ..

84..

ಕೈವಲ್ಯದೌರ್ಬಲ್ಯಕರಂ ಮಹಾರಸಂ ಸೀತಾಪತೇಃ ರಾಮವಿಲಾಸಮದ್ಭುತಂ .

ಕಾಯೇನ ವಾಚಾ ಮನಸಾ ರಮೇದ್ ಬುಧಃ ಯಥಾ ಹಿ ಗೋಲೋಕಮನಾಮಯಂ ಪದಂ .. 85..

ಇದಂ ರಹಸ್ಯಂ ಪರಮಂ ಸುಗೋಪನಂ ಮಯೈವ ಚೋಕ್ತಂ ನಿಗಮಾಗಮಾತ್ಪರಂ .

ಯಃ ಶ್ರದ್ಧಯಾ ಭಕ್ತಿಯುತಃ ಪಠೇದ್ ವಾ ಸ ಯಾತಿ ರಾಮಸ್ಯ ಪದಂ ಮಹಾಮುನೇ .. 86..

ಯೋ ಭಾವುಕೋ ಭಾವಯತೇ ಹೃದಂಬುಜೇನೇ ರಾಮಸ್ಯ ರಾಸಂ ರಸವಾರಿಪೂರಿತಂ .

ಪಿಬೇಚ್ಛ ಸತ್ಸಾಮಸುಧಾಧಿಕಂ ರಸಂ ನ ರೋಚತೇ ಕ್ಷಾರಜಲಂ ಯಥಾ ಕಿಲ .. 87..

ಶ್ರುತ್ವಾ ರಹಸ್ಯಂ ಪರಮಂ ಪವಿತ್ರಂ ಮಹಾಮುನಿಃ ಸುಸ್ಥಿರಮಾನಸೋಽಭವತ್ .

ಪರಸ್ಪರಾಲಿಂಗಿತಭಾವಯುಕ್ತಂ ದತ್ವಾ ಯಯೌ ಹ್ಯಾಶ್ರಮಾತ್ಮನಸ್ತಂ .. 88..

ಗಚ್ಛನ್ ಗಚ್ಛನ್ ಪಥಿ ಮುನಿವರಃ ಪೂರ್ಣಪ್ರೇಮಾಮೃತಾಬ್ಧೌ

ಮಜ್ಜನ್ ಮಜ್ಜನ್ ಸಪದಿ ಪದಯೋರ್ನ್ಯಾಸಭೇದಂ ನ ವೇದ .

ಪಶ್ಯನ್ನಶ್ಯನ್ ಹೃದಿ ರಘುಪತಿಂ ಸೀತಯಾ ಶೋಭಿವಾಮಂ

ಹೃಷ್ಯನ್ನೃಷ್ಯನ್ನರಮಮುದಿತಃ ಪ್ರಾಪ ಗೇಹಂ ಚಿರಾಯುಃ .. 89..

ಗತೇ ಮುನಾವಾಸುಗಸಂಭವೋಽಸೌ ಸಂಭಾವಯನ್ ಧ್ಯಾನಮನಾ ಬಭೂವ .

ಸ್ಮರನ್ ಸ್ಮರನ್ ರಾಸರಸಂ ಹೃದಬ್ಜೇ ಬಾಹ್ಯೇಂದ್ರಿಯಜ್ಞಾನಮನೋ ನಿವೃತ್ತಂ .. 90..

ಹನೂಮತೋ ಮಹಾಕಾವ್ಯಂ ಭಾವ್ಯಂ ಶ್ರಾವ್ಯಂ ಸದೈವ ಹಿ .

ತಸ್ಮಿನ್ ಸಸೀತೋ ರಾಮೋಽಪಿ ತುಷ್ಟೋ ಭವತಿ ಸರ್ವಾರ್ಥಾ .. 91..

.. ಇತಿ ಶ್ರೀಹನುಮತ್ಸಂಹಿತಾಯಾಂ ಪರಮರಹಸ್ಯೇ ರಾಸೋತ್ಸವೇ ಪಂಚಮೋಽಧ್ಯಾಯಃ

..

!! ಶ್ರೀರಾಮಚಂದ್ರಂಭಜೇ, ಶುಭಂ ಭವತು !!

Encoded and proofread by Mrityunjay Rajkumar Pandey

——
Shri Hanumat Samhita

pdf was typeset on February 25, 2025

——
Please send corrections to sanskrit@cheerful.com

